

ప్రైవేట్ ఎడిషన్ నంబర్ 1-4-0

రాజాపేట నంబర్ 0-12-0



అన్ని హక్కులు ప్రకాశకులవే



ః ముద్రాణః

కామలక్ష్మి చవర్ ప్రింటింగ్ ప్రిస్,

సూర్యారావుపేట,

కాకినాడ.

దత్తపుత్ర శోకము



ముక్తామల సూర్యనారాయణరావు



పాప్యలర్ పబ్లిషర్సు,
కాకినాడ.

వెల రూ-0-12-0

విజ్ఞప్తి.

రచయిత నేటి సామాజికపరిస్థితులను, రాజకీయ పార్టీల వైఖరిని బాగుగా గ్రహించి, వాస్తవిక విషయాలను చక్కగా చిత్రించేడు. ద్వేషానికి, దూషణలకు పుస్తకములో ఎక్కడా చావుయివ్వలేదు. శాంతియుత మార్గాల ద్వారానే, విప్లవకర మార్పులు సాధించుట ఏలగునని ఋజువుచేసారు.

భారతీయ మహాపురుషుల బోధనలను అవగాహన చేసుకొని, వాటిని నాటకంలోని పాత్రలద్వారా వెల్లడించుటే గాకుండ, కొందరు మహానీయుల ప్రవచనాలను రంగముల చివర యిచ్చుట స్వాభావికమైనది కానికీ మరింత శోభ కల్పించ బడింది.

నూతన పద్ధతులలో వ్రాయబడిన యీనాటిక అన్ని తరగతుల ప్రజలను సంతృప్తి పర్చగలదు. ఏతరగతిని నొప్పించ కుండ మంచి మాధుర్యము తేగలదు.

నేటి అంతర్జాతీయ పరిస్థితులలో భారతదేశం చారిత్రాత్మక సాత్వికమైన పరిస్థితిలో ఉంది. అది సక్రమంగా నెరవేరాలంటే భారతీయులు మన ఆపూర్వ జ్ఞాన సంపదను స్వీకరించి, దాని ప్రకారం అభ్యుదయ మార్గాన ముందుకు సాగుట అత్యవసరం. అందుకే యిట్టి ఉత్తమ రచనలు ఎంతేని తోడ్పడ గలవు.

కాకినాడ, } కె. వి. వి. సత్యనారాయణమూర్తి బి. ఎ.,
5 ఆగష్టు 1956. } పబ్లిషర్.

అంకితం.

జమిందారీ కుటుంబములో జన్మించి జాతీయ ఉద్యమం లోను, పీడితప్రజల ఉద్యమంలోను, తన కుటుంబముతో సహా పాల్గొని, ఆస్తినిత్యాగంచేసి, రహస్యపురోజుల్లో ఆఖరికి అన్నానికి కర్నూరు, రోగాలకు గురియై అశువులు బాసిన అజ్ఞాత వీరుడు డాక్టర్. మండవిల్లి వెంకటవీరయ్యగారికి—

పా త్ర లు.

చాచాజీ నర్వోదయవాది నూతయ్య కౌలుదైతు.
శ్యామసుందర్ భూవాన్ ఉద్యమములో సింహాచలం లక్ష్మీపతిజంటి
పనిచేసే మరొక ఆభ్యుదయవాది పనిమనిషి.

కోటేశ్వర్రావు దత్తపుత్రుడు కాంగ్రెసు నాయకుడు
రమణ కోటేశ్వర్రావు భార్య కమ్యూనిస్టుపార్టీ పెద్ద
మహాలక్ష్మమ్మ కోటేశ్వర్రావు దత్తతల్లి సుభద్రా బిడ్డ
లక్ష్మీవతి రమణ తండ్రి డ్రైవరు

కనకమ్మ రమణ తల్లి
వెంకటేశ్వర్లు లక్ష్మీపురంలో లిటిగేంటు రైతులు
గోపాలం లక్ష్మీపురంలో యదాథవాది పేటపెద్దలు

స్వామి మహాలక్ష్మమ్మగారి ఉద్ధారుడు ప్రచారకదళ నాయకులు
దాసు మహాలక్ష్మమ్మగారి యింటినొఖరు

సుభద్ర శ్యామసుందర్ చెల్లెలు

డాక్టర్ విర్రేశ్వర్లు రాజవాడలో డాక్టరు-వెంకేశ్వర్లు
తమ్ముడు

వ్యాఘ్రేశ్వర్రావు రాజవాడలో వ్యాపారి, కంట్రాక్టరు

రోజా కోటేశ్వర్రావు ఉంపుడుకత్తె

రంగడు రోజాయింటిపద్ద వుండేకురవాడు

దత్తపుత్ర శోకము

౧ వ రంగం.

[స్థలం. మహాలక్ష్మమ్మగారి భవంతి వెనుక వసారా—సమయం ఉదయం
 ౪ గంటలు—మహాలక్ష్మమ్మ సుమారు ఏబది ఏళ్ల వితంతువు. జబ్బుతో
 మంచముమీద వుంటుంది—గా)మలిటిగంటు వెంకటేశ్వర్లు మంచానికి
 కొంత దూరంగా స్థంభానికి జేరబడి తుంగ చాపమీద కూర్చుని
 ఉంటాడు—నలభై సంవత్సరాలనుండి ఆ యింటి నాఖరీ చేస్తున్న
 దాసు ఆ సమీపంలో నిలబడి ఉంటాడు.]

మహాలక్ష్మమ్మ : వెంకటేశ్వర్లు బాబూ ! ఆరోగ్యం లేని బ్రతుకు
 బాధలు అనుభవించుటకే గదా.. ఆరోగ్యం లేనపుడు
 ఇక ఏమివుంటే ఏమి ప్రయోజనం ?

దాసు : ఆరోగ్యం, ఐశ్వర్యం సవతులమ్మా...

మహా : బాబూ ! బాగుపడి కాలు క్రిందపెట్టే యోగం ఇక
 నాకు లేదుకాబోలు.

వెంకటేశ్వర్లు : అవిశ్వాసం అనర్థానికి దారి తీస్తుంది. మీ రలా
 నిరాశ చెందడం మంచిదికాదు. నిన్ను మా తమ్ముడు
 'ట్రంక్ ఫోన్'లో బొంబాయిలోని 'స్పెషలిస్టు'తో
 మాట్లాడేడట. ఆయన మిమల్ని తీసుకురమ్మన్నాడట.

చాను : విశౌఖపట్టణం, మద్రాసు, హైదరాబాద్ లలోని హేమా హేమాలంతా అయిపోయేరు. వారివల్ల ఏమీ కాలేదు. ఇక బొంబాయి డాక్టరు ఉద్ధరిస్తాడా ?

మహా : దానూ ! నేను వడుతున్న బాధ నీకు తెలియడంలేదు.

చాను : 24 గంటలూ ఇక్కడే ఉంటున్న నాకు తెలియనిదేముం దమ్మా... చేసుకున్నదాని ఫలితం అనుభవిస్తున్నారు. తప్పించటం ఎవరితరం. ఇప్పటికైనా అనవసర ప్రయత్నాలు మాని, రామనామ జపం చేసుకోండి. అదే మీకు దివ్యవృద్ధి.

(స్వామి, మారయ్య ప్రవేశిస్తారు.)

మహా : ఏం సూరయ్యా ! అప్పు పెట్టి భూమి కొలు కిచ్చి పగ వాళ్ల మెప్పోయామా ? మూడు నాలుగు కబుర్లుపంపినా రావడమే మానేసేమే ?

స్వామి : డబ్బు పావకారి అమ్మా... అంతవరకూ యిష్టులుగా ఉన్నవాళ్లు కూడా, డబ్బుగొడవ వచ్చేసరికి విరోధులవుతారు.

మారయ్య : ఏమండీ... అలా నిష్ఠూరంగా మాట్లాడుతారు ? రెండు వందలు ఖరీదు కట్టుకోని పోతుల జత తోలు కున్నారు. నాలుగున్నర బస్తాలు నువ్వులిచ్చేను. ఇంకా ఏమివస్తుందమ్మా మీకు...

స్వామి : కాగితాలు అబద్ధమాడవుగదా...

సూరయ్య : అయితే నేను అబద్ధమాడుతున్నానా ?

మహా : రమణా !... రమణా !

(రమణ ప్రవేశం—వయస్సు ఇరవై ఏళ్లు. ఒంటినిండా నగలు, ముఖంలో విచారం వ్యక్తమవుతుంది.)

మహా : ఏం అత్తయ్యా !

మహా : ఆ ప్రోనోట్లకట్ట తెచ్చి వెంకటేశ్వర్లుగారికియ్యి...

(రమణ ప్రోనోట్లకట్ట తెచ్చి యిస్తుంది. వెంకటేశ్వర్లు వెంకట సూరయ్య నోటుతీసి చూస్తాడు.)

వెంక : మార్చి నెలలో ఆఖరుజమ నూట యిరవై వుంది.

సూరయ్య : అది అప్పుడిచ్చిన రొట్టె. దర్మిలానే పోతులు, నువ్వు లూను. ఆ రెండు బావతులు జమకట్టలేదా ?

వెంక : చేబదుళ్ళు ఏమైనా పట్టుకువెడితే వాటిక్రిందగాని అవి చూచుకున్నారేమో...

సూరయ్య : వేలుముద్ర వేయించుకోనిదే ఎన్నడూ ఏగానికూడా యివ్వలేదు.

మహా : నువ్వైతే అప్పుడిచ్చేవు ?

సూరయ్య : కోటేశ్వర్లుగారు నాలుగుబస్తాలు రాజవాడ పట్టి చుకువెళ్ళేరు. మీ ఖర్చుకు కావాలని స్వామి అరబస్తా తెచ్చేడు.

మహా : స్వామి ఎప్పుడు తెచ్చేడు ?

స్వామి : తెచ్చినట్లు గుర్తులేదండి. నాకు ఎప్పుడిచ్చేవు సూరయ్యా?

సూరయ్య : పట్టుకు వెళ్ళినప్పుడు వున్న వాళ్ళ చే సాక్ష్యం యిప్పిం
చమంటావా ?

స్వామి : సాక్ష్యాలుదాకా ఎందుకులే. ఇచ్చినట్లు నాకు జ్ఞాపకం
లేదు.

మహా : బాగానేవుంది. నాలుగుబస్తాలు అతనికెందుకీచ్చేవు ?

సూరయ్య : ఆయన మీ కుమారుడేగా...

మహా : సరేగాని..... ఇక మా చేలో మంద మశాగత్తులు
చెయ్యకు. ఈ ఏటినుంచి మేమే స్వంతంగా చేయించు
కుంటాము. బకాయి ఏమీ వుంచక త్వరగా తీసుకురా.

సూరయ్య : ఏ ఏడాదికా ఏడాది మగతా వువ్వుల్లో పెట్టినట్లు
తెచ్చి యిస్తున్నాం. శిస్తు రేటు కూడా ఏమీ తక్కువ
గాదు. ఇక మీకువచ్చిన నష్టం ఏమిటి అమ్మా...

మహా : ఆ గొడవంతా ఎందుకు ? చేసు మాదా... మీదా ?

సూరయ్య : మీదనేగదా అమ్మా... శిస్తు తెచ్చి యిస్తూవుంది.
అయినా ఆ భూదేవి నే నమ్ముకుని ముప్పయి ఏళ్ల నుంచి
చేస్తున్న వాళ్లని లేచి పొమ్మనడం మీకు ధర్మంగాఉందా?

మహా : మా భూమి మేము చేయించుకుంటామంటే అందులో
అధర్మమేముంది ?

నూరయ్య : ఈ కౌలు కొండ్రతప్పితే, వేరే స్వంతజరాయిటీలు ఏమీ లేనివాళ్లము. పై గా కూలికిపోకుండా ఇంటిల్లిపాది, అందు లోపడి చేసుకు బ్రతుకుతున్నాం. కాస్త దయతో ఆలోచించండి తల్లీ... (నూరయ్య విచారంతో వెడతాడు.)

స్వామి : కౌలుకుచేస్తున్న భూములన్నీ వీళ్ల బాబుగారిమాన్యాలుగా చేసేసుకుందామనుకుంటున్నారు.

మహా : సరేగాని, నీవు వెళ్ళి రాయుడు రామన్నని దగ్గర వుండి తీసుకురా. నాలుగైదు రోజుల్లో వాడినోటు కాబదోషం పడుతుంది. మాయముండాకొడుకు ఎన్ని కబుర్లు పంపినా రాకుండా ఉన్నాడు.

శంక : మొన్న నేనూచెప్పేనమ్మా... అతని ధోరణి ఏమీ యిచ్చేటట్లు కనిపించదు.

మహా : అయితే దావా దాఖలు చేయించండి.....
(స్వామితో) అయినా నీవు వెళ్ళి చూచిరావోయ్.

(స్వామి వెడతాడు.)

బాబూ ! మక్తాలు వసూలయినతరువాత బొంబాయి వెళ్లే విషయం ఆలోచిద్దాం. మీరు వెళ్ళిరండి.

(శంక టేబుల్ పై వెడతాడు—రమణ పో)నోట్లకట్ట లోనికి తీసుకు వెళుతుంది.)

బాబూ . మజ్జిగ గంపల సుబ్బమ్మ ప్రొద్దున్నేవచ్చి పెరుగుముంతలు తీసుకువెళ్ళిందమ్మా.

మహా : గతవారం బాకీ, ఈవారం డబ్బు అడగలేదా ?

దాసు : అడిగేనమ్మా. వాడుకలవాళ్లకు జీతాలు ఒకటో తారీ
ఖన అందుతాయట. అందుకని రెండు, మూడు తేదీల్లో
తెచ్చి యిస్తానంది.

మహా : ఇంట్లో ఒకడబ్బా నెయ్యిఉంది. రేపు వచ్చినప్పుడు ఎవరి
కైనా కావాలేమో చెప్పమను.

(పిథిలోనుండి పిడకలు—పిడకలు అని పిలుపు.)

దాసు : అమ్మా ! పిడకలబండివాళ్ళొచ్చేరు.

మహా : జాగ్రత్తగా దగ్గరవుండి లెక్కపెట్టించు. సరిగా లెక్కకట్టి
డబ్బు తీసుకో. అరువేమీ పెట్టనివ్వకు.

(దాసు వెడతాడు.)

రమణ ! నోరు ఎండిపోతుంది కాస్త మజ్జిగతేట, గంజ
కలిపి తెచ్చిపెట్టు అమ్మా !

రమణ : (దగ్గరగా వచ్చి) ద్రాక్షపళ్లు గాని, దానిమ్మగింజలు గాని,
యివ్వమంటారా అత్తయ్యా !

మహా : అస్తమాను అవిఎందుకమ్మా... అవి బోలెడుఖరీదు.

(రమణ లోనికివెళ్లి మజ్జిగ తేట, గంజ కలిపి తెచ్చియిస్తుంది.)

మహా : (తాగి) అమ్మా ! బాబువచ్చేడా ?

రమణ : రాలేదు అత్తయ్యా !

మహా : (తన చేతిలోని గ్లాసును రమణకు యివ్వబోతూ, రమణ చేతిని తన రెండు చేతులతోను పట్టుకొని) అమ్మా! ఎంతో సుఖపడతారనుకుంటే నీ బ్రతుకు ఇలా అయిపోయింది. చిలకా గోరింకల్లా ఉండవలసిన యీవయస్సులో ఇలాంటి పాడు బుద్ధులు వాడికి పుట్టడం... మన దురదృష్టమే..... ఆ రాజముండ వాడికేదో మందు పెట్టేవుంటుంది.

(రమణ మాట్లాడక ఆత్మ ముఖంలోకి చూస్తుంది. విచారం, బాధ అమెముఖంలో ప్రస్ఫుట హాతుంటాయి.)

(తె ర.)

“తన సుఖమే సుఖం, తన దుఃఖమే దుఃఖం అని తలపోయడం కేవల పశులక్షణం, ఇతరుల సుఖ దుఃఖాల్లో భాగం పంచుకొని జీవించడం, సామాన్య మానవ లక్షణం. ఈ సుఖ దుఃఖాలు రెంటినీ తుచ్చవస్తువులుగా భావించి శారీరక మనోబుద్ధేంద్రియాలకు అతీతుడై జీవించడం మహా పురుష లక్షణం.” —బాబా.

దత్తపుత్ర శోకము

౨ వ రంగం.

[రోజా కాపురమున్న మేడ—హాలులో సోఫాపై— 'టీపాయ్'పై బ్రాంఢినీసా, గ్లాసులు, సిగరెట్ టీన్, దానిపై అగ్గిపెట్టి ఉంటాయి. కోటేశ్వరావు, రోజా సోఫాకు చెరోక చివర కూర్చుని ఉంటారు— రంగడు వీధిలోకి హాలులోకి తిరుగుతుంటాడు.]

రోజా: మనస్సు ఎక్కడవుంటే అక్కడికే వెళ్లక, అయినవాళ్ల దగ్గరకు, కానివాళ్లదగ్గరకు తిరిగి, నా వళ్ళు నాశనం చెయ్యడం ఎందుకు?

కోటేశ్వరావు: నేను తిరిగితే నీవంటి కేమొచ్చింది?

రంగడు: మీ ఆరనలో మా అక్కకుకూడా భాగముంటుందిగా.

రోజా: మోజుడున్నచోటే ఉండిపోక నన్నెందుకీలా ఏడ్చించటం? దీనివల్ల మీరు మాత్రము ఏమి సుఖం పొందగలుగుతారు?

కోటేశ: నీతులు నేర్పుతున్నావా ఏమిటి?

రంగ: నేర్పడం బావగాలి బాధ్యత..... నేర్పుకోవటం మా అక్క విధి.

రోజా : నేర్పి తీసుకొచ్చింది మీరు, అలవాట్లన్నీ మప్పింది మీరు, ఇక మీకు నేరు నేర్పేదేముంది ?

కోటే : చాలు... నోరుముయ్య.

రోజా : ఇంతకాలం మూసుకునే ఉన్నాను. అందుకే నాబ్రతుకు యిలా అయిపోయింది.

కోటే : ఇప్పుడు సీకొచ్చిన లోటేమిటి ?

రోజా : రోగాలకు దుర్వ్యసనాలకు లోటులేదు. ఆహా, పోరుకు అసలే లోటులేదు. సుఖానికి తప్ప...

కోటే : అసలు విషయం ఏమిటో ఏడవక, ఈ సనగటమంతా దేనికి ?

రంగ : అలా దారిలోకి రండి.

రోజా : నాతిప్పలు ఇప్పుడేమున్నాయి. ముందున్నది మునుశ్శ పండుగ.

కోటే : ఈ పాఠాలన్నీ ఎక్కడ నేర్చుకుంటున్నావు ?

రంగ : మీకన్న గురువులు ఎవరున్నారు... పాఠాలు నేర్పడమే గాకుండా 'ప్రాక్టీస్' యిచ్చే ప్రభువులుకూడా మీరే...

రోజా : నిండా రెండేళ్ళుకూడా కాలేదు. నా వళ్ళు నాకే బరు వయ్యే పరిస్థితికొచ్చింది. ఇక నాభవిష్యత్ ఏమిటో?

కోటే : నీబంటికేమి ? లావెక్కడమేనా ?

రంగ : అక్కా! నీవు లావెక్కితేనేం... సన్నంగా వుంటేనేం. బావగారి కంటికి బాగా ఆనాల్చిగాని.

కోటే : అన్ని ఖర్చులు పెట్టి, అయిదువందలు నెలకిస్తుంటే సంతృప్తి లేదా ?

కోజా : నేనొక అద్దెదాన్ని. నాబ్రతుకే అద్దెబ్రతుకు. నేనున్నది అద్దెకొంప. అలాంటప్పుడు నాకెందుకు సంతృప్తివుండదు ?

రంగ : ఇప్పుడిద్దరికీ సంతృప్తిలేదు... పాపాయి పుడితే ఇద్దర్ని కట్టిపారేసును.

కోజా : అంత అదృష్టమా !

కోటే : పునాదులు లేచేయి. సామాను సిద్ధంగావుంది. ఎటొచ్చి నిలబెట్టడం తరవాయి.

కోజా : కట్టాలి. సావుపని చెయ్యాలి. అందులోకి సామాను కావాలి. అయితేమాత్రం కాపురంఉండే కొంపే కూడెడు తుందా ఏమిటి ?

కోటే : పండ్లూరు పల్లపుభూమి పదిహేను ఎకరాలు దస్తావేజు వ్రాయడం అయింది. ఇక ఎటొచ్చి రిజిస్ట్రేషనేగా తరువాయి.

(వ్యాఘ్రేశ్వరావు ప్రవేశిస్తాడు — కట్టింది ఖద్దరయినా, డ్రెస్ 'టిఫ్ ఫాట్' గా వుంటుంది—కోటేశ్వరావుకు సమీపంగావున్న మర్చిలో కూర్చుంటాడు.)

కోటే : (వ్యాఘ్రేశ్వరావును ద్వేషించి) మా రోజాకు అహర్నిశలు ఆస్తికై ఆరాటం ఎక్కువై పోయిందండి.

వ్యాఘ్రేశ్వరావు : ఏమిటోనండి. వ్రాతలతో సహా అన్నీ అయ్యే పోయేయి. ఇక ఎటొచ్చి రిజిస్ట్రేషనేగా తరువాయి.

కోజా : ఈ తరువాయిలకే 'గోడమీద రేపు' అవుతోంది.

ఏనాటికి ఏది ఎలా మారుతుందో ఏం చెప్పగలం.....

రంగ : "ఆలస్యం అమృతం విషం" అని పెద్దలు ఊరికే అన్నారా?

వ్యా : ఏం భయంలేదు. కోటేశ్వరాపుగారు అలాంటి మనిషి కాదు.

రంగ : మీరు ఏటికా నుద్దెల కొట్టగల సమర్థులు.

(కోజా లోనికి వెళుతుంది)

కోజా : మీరు నిన్న సాయంకాలం వస్తానని రాలేదేమి?

వ్యా : 'క్లబ్'కు వెళ్ళేను. మనవాళ్ళంతా సినీమా తార మిస్ అమృతాన్ని మన పట్టణానికి ఆహ్వానించాలని నిశ్చయించేరు. ఆ సందర్భంలో ఆహ్వానసంఘాధ్యక్షులుగా మీరే వుండాలని ఏకగ్రీవాభిప్రాయం.

కోజా : నేనెందుకండి? ఆవేళ నాకు తీరిక ఉంటుందో, ఉండదో?

వ్యా : మీరే అన్నివిధాల అర్హులని అందరి ఉద్దేశం. మీకు ఎప్పుడు వీలైతే అప్పుడే ఏర్పాటుచెయ్యవచ్చు.

రంగ : చేతిచమురు భాగోతానికి సిద్ధపడితే చాలావాటికి అర్హులవుతారు.

కోజా : మీరంతా అట్లా పట్టుపడితే కాదనడం కష్టం... తేదీ దగ్గరలోనే ఏర్పాటుచెయ్యండి. ఆలస్యం ఎందుకు?

వ్యా : మనవాళ్ళ ఉద్దేశంకూడా తొందరగా పెట్టాలనే. అయితే యివేళే 'పోన్' లో కాంట్రాక్టుచేసి 'డేట్ ఫిక్సు'చేస్తా.

శ్రీః: ఆ సందర్భంలో 'డిన్నర్ పార్టీ' ఏర్పాటు చెయ్యడం బాగుంటుందేమో?

శ్యా: చాలా బాగుంటుంది. ఎక్కువ మందిలో ఆ అభిప్రాయం వుండకూడదు. కాని మీరు ఏమనుకుంటున్నారో అని చెప్పలేదు.

శ్రీః: అసలు ఆటడలమీదనుంచి వచ్చే సీసాలు ముందు 'టెప్' చేస్తే గాని 'డిన్నర్' మజాగా ఉండేవుండదు.

శ్రీః: అబ్బే! అదేమిటి? ఆవేశ 'ఫస్ట్ క్లాస్ డిన్నరు' తప్పక ఉండాలిందే.

శ్యా: ఈమధ్య మావాళ్ళు భూమిబేరం కుదుర్చుకొని, బజానా యిచ్చి అగ్రిమెంటు వ్రాయించుకున్నాడు. దానివాయిదా దగ్గరకొస్తోంది. అందుకని ఆ బాకీలగురించి, మరీ తొందర చేస్తున్నారు.

శ్రీః: వారం, పదిరోజులలో సర్దుబాటు చేద్దాం.

శ్యా: ఇదివరలోలా రకం తిరుగుతుంటే, నేనే సర్దుబాటు చేసేవాణ్ణి. కంట్రాక్టు ఎత్తివేసిన దగ్గరనుండి, వ్యాపారం పూర్వంలా కట్టింపులేదు. చేతిలో డబ్బులేకే, పెద్దశిఫార్సు వుండికూడా, మంచి కట్టింపువుండే కంట్రాక్టుకు తెండరు పెట్టి ఊరుకోవలసివచ్చింది.

శ్రీః: దాని 'టైమ్' అయిపోయిందా, ఇంకాఉందా? ఏమిటా కంట్రాక్టు?

వ్యా : గవర్న మెంటు బిల్లింగులకు 'టిక్ ఫుడ్' సప్లయ చెయ్యడం బాగా కీడుతుంది. లెండి—ఇక వాయిదా వారంతోజులే వుంది.

కోటే : అయితే పోనివ్వకండి. ఏదోవిధంగా చూద్దాం.

(రోజా ప్రవేశం— బ్రాంజీసీసా సూత తీసి స్టానుల్లో పోస్తుంది.)

(తేర.)

“సమాజంలో ఆర్థిక ఆనమానత్వం, వ్యక్తిస్వాత్వంతో కూడిన పోటీ ప్రాధాన్యత వహించి ఉన్నంతకాలం — భూమి, నీరుపై ప్రజలందరికి సమిష్టి హక్కు ఏర్పడనంతకాలం మానవులు, కనీసం ఆర్థిక విషయాలకు సంబంధించినంతవరకైనా క్యూర మ్మగాలకన్న అతిహీనంగా ప్రవర్తించడం జరుగుతుంది”.

—సుబ్రహ్మణ్యభారతి.

దత్తపుత్రశోకము

౩వ రంగం.

[అక్షిపతిగారి గృహం—తలఁటి నీళ్లుపోసుకున్న రమణకు తల్లి కనకమ్మ సాంబాణి పొగవేస్తూ. బట్టు ఆవిప్రుతూ ఉంటుంది—గోపాలం ప్రవేశం]

గోపాలం : కనకమ్మ పిన్నీ ! ఎల్లుండి సాయంకాలం మనవీధిలో మీటింగు జరుగుతుంది. పొరుగుూనుంచి వచ్చే పది మందికి భోజనాలు పెట్టాలి.

కనకమ్మ. దానికేమి... అల్లగేపడదాం నాయనా !

రమణ : ఏం మీటింగు అన్నయ్యా ?

గోపాలం : భూదాన ఉద్యమానికి సంబంధించింది.

రమణ : ఈవూళ్లో భూదానంచేసే బుద్ధిమంతులెక్కడున్నారు ? పిల్లలు ఆడుకోడానికి, నలుగురు సాయంకాలం కూర్చోడానికి ఏలుగా వుండే చిన్న 'పాకు' ఏర్పాటు చెయ్య లేకపోయేరు...

గోపాలం : వూళ్లోభూములు చాలక, చుట్టుప్రక్కల గ్రామాల తాలూకు భూములు కూడా చాలావరకు కొనేసేరు. అయినా తృప్తిలేక వుంటలు, పోరంబోకులు, స్మశానము ఆక్రమించుకున్నారు.

రమణ: ఆశోకు అంతు వుంటేకదూ!

గోపాలం: ఓ వైపున భూమికి సంబంధించిన శాసనాలు రాబోతున్నాయని గాబరాపెత్తిపోతున్నారు. మరోవైపున ఏ బక్కవాడైనా, ఎవరికి ఉపయోగించని ఏపోరంబోకయినా దున్నుకుంటే కాకిగోల పెడుతున్నారు.

రమణ: దురాశో, దుర్బుద్ధి కలిసేవుంటాయి.

(దాసు ప్రవేశం)

దాసు: రేపు శ్రావణశుద్ధ శుక్రవారం. రమణమ్మగారిచే వర లక్ష్మీ వ్రతం చేయించాలని, మహాలక్ష్మమ్మగారు చెప్ప మన్నారమ్మా!

రమణ: చేసిన నోములు వ్రతాలు చాలవా?

కన: పెద్దవాళ్ళమాట త్రోసివెయ్యడం తప్పుకాదా?

రమణ: ఎవరమ్మా పెద్దలు? నాజీవితాన్ని యీశితీకి తెచ్చిన వాళ్ళేనా?

గోపాలం: మాటవరనకి వయస్సు ముదిరినవాళ్ళని పెద్దలంటారే గాని, అసలు పెద్దవాళ్ళు అంటే డబ్బు ముగ్గుబెట్టినవాళ్ళన్నమాట... నేను వెడతానమ్మా.

(గోపాలం వెడతాడు)

రమణ: పాపం! పెద్దవాళ్ళనే కాబోలు ఆడవడుచుల మాట కాదనలేక కూతుర్నిచ్చేరు.

దాసు : చిట్టితల్లీ ! అసలునిషయ్యు ఆస్తి, ఆస్తికొరకే దత్తత, ఆస్తికొరకే పెళ్ళి, ఆస్తికొరకే అన్నీ.

కన : అవును. ఆ ఆస్తి, యీ ఆస్తి పైకిపోకుండా వుంటుందని మీ మేనత్తలు పట్టుబడితే, మీ నాన్న అడ్డు చెప్పక అంగీకరించేరు.

రమణ : ఇందులో ఏదక్క ఆస్తిలోనైనా, ఏభయ్యేసి కుటుంబాలు దహాగా బ్రతకవచ్చే. అయినా యింకా ఆశ ఎందుకమ్మా !

దాసు : అమ్మా ! మీరు అనేది పొట్టకై పాటుపడేవాళ్ళ విషయంలో... పెట్టెలు నింపుకోడానికి తాపత్రయపడేవారికి ఆ మాటలు రుచించవు.

రమణ : ఇంటిమేనల్లుడు విద్యాబుద్ధులు, గుణగణాలు ఎరుగరా అమ్మా !

కన : ఎరుగకేమి... పెద్దవాడయితే అవే పోతాయనుకున్నామే గాని, ఇలా ఆ రోజు కారోజు మితిమీరి పోతా యనుకున్నామా...

రమణ : మొక్కే వంగకపోతే, మానై ఒంగుతుందా ?

దాసు : ఆశ అనే చీకట్లో అవేవీ కనిపించవు తల్లీ.

కన : అయిందేదో ఆయిపోయింది. ఇక యిప్పుడు చెయ్యగలిగింది ఏముంది ? గోవు వ్రతంమాట ఏమిటమ్మా ?

రమణ : పెద్దపెద్ద సిద్ధాంతాలచే ముహూర్తం పెట్టించేరు. వేష పఠనాలతో, ఆశీర్వాచనాలతో అక్షతలు వేసేరు. ఏనుగుపై ఎక్కించి మంగళ వాయిద్యాలతో ఆడంబరం, అట్టహాసం ఉట్టిపడేలా ఊరేగించేరు. క్రియకు వచ్చిన ఫలితం ఏమిటి? ఆ మంత్రాలకుగాని! ఆ ఆశీర్వాచనాలకుగాని మమ్మల్ని ఒకటిచేసే శక్తి లేకపోయిందే...

కన : అయ్యో... వెర్రిరిల్లి... ఎప్పటికీ ఏ దేవునికి ఏందయ కలుగుతుందో మన పని మనంచేయ్యవద్దా?

రమణ : తద్దులు తీర్చేరు. నోములు వ్రతాలు ఒక్కటి కూడా వదలకుండా చేయించేరు. వాటి ఫలితం ఏమి కనిపించి దన్నూ?

కన : అట్లా అనకూడదమ్మా! నీవు తప్పక వరలక్ష్మీ వ్రతం చెయ్యాలి?

రమణ : వరుణ్ణి ఎంచింది మీరు... లక్ష్మీకై ఆశించింది మీరు. వాటి ఫలితం అనుభవిస్తున్నది నేను... చాలు అమ్మా! ఇక ఏవ్రతాలువద్దు.

కన : లోకానికై నా వెరవవద్దా?

రమణ : నడవడి సరిగాలేకపోతే వెరవాలిగాని, దీనికెందుకు?

దాసు : ఈనాడు డబ్బున్న బాబులికి బుద్ధిచెప్పేవారు కనబడం లేదు. వారుచేసే పనులవల్ల పైవాళ్లకే గాకుండా, తమ వాళ్లకు, కడకు తమకు కష్టాలు తప్పటలేదు.

కన : డబ్బు ఏమిచేసింది నాయనా ! బుద్ధి కారణంగాని.

రమణ : బుద్ధి చెప్పకుండా, వివరీతంగా డబ్బు చేతికిస్తే అది భస్మా సురునికిచ్చిన వరంవంటిది కాదా ?

కన : డబ్బులేకుండా యీ ప్రపంచంలో బ్రతికేదెట్లా ?

రమణ : అమ్మా ! మనం అనుభవిస్తున్న బాధలు డబ్బులేకా? డబ్బు ఎక్కువయ్యా ?

కన : మనకున్న దెంతమా ? మనకన్న కుబేరుల్లాంటి వాళ్ళెందరు లేరు ?

రమణ : అట్లావున్న బహు కొద్దిమందినిచూచి పెడమార్గం పట్టడంతన్న, చెక్కాడితేనేగాని జొక్లాడని కోట్లాది ప్రజా నీకాన్ని చూచి ఏల సంతృప్తిచెందకూడదమ్మా ? వాళ్ళ కన్న మనం అనుభవిస్తున్న అదనపుసుఖం ఏమిటి?

కన : తాపత్రయం, ఆందోళన, అనారోగ్యం వాటిమీద నడ్డేగా వచ్చే యితర పర్యవసానాలు...

కన : అట్లాగని ఆస్తి వదులుకోడానికి మనస్సు ఒప్పుతుందా ?

రమణ : కోట్లాది ప్రజల పొట్టలు ఎండి, మండిపోతుంటే మన లాంటివాళ్ళు కొద్దిమంది పెట్టెలు నింపుకోడానికి ప్రయత్నిస్తున్నారు. తమకు అనవసరమైనవాటిని నా లేనివారికి ఇవ్వడానికి మనస్సు ఒప్పుడంలేదు. కాని అట్టివారు తమకు మున్నుండు రాజోయే అనర్థాలను గ్రహించ గలిగిన వారేనా ?

కన : గ్రహించినా, గ్రహించకపోయినా ప్రతి ఒక్కరు ఉన్నది నిలుపుకోవాలని, ఇంకా వీలై సంత సంపాదించాలనే ప్రయత్నిస్తారేగాని, దగ్గరవున్నది చేతులారా యిచ్చే మహాసీయులెక్కడున్నారమ్మా ?

దాసు . దురాశ అనే దీర్ఘ వ్యాధి ప్రవేశించినవారి విషయం అంతే నమ్మా...

రమణ : కష్టించి, పండించి, తెచ్చిపోసిన కర్మ కడేవునికి తిండిలేకుండా చేసి, తినని, తిరగని విగ్రహానికి నై వేద్యం పెట్టుటలోని అంతరార్థం ఏమిటమ్మా ?

దాసు : నరుల నరాలశక్తిని, వడ్డిచూపంలో వసూలుచేసి చీమలకు నూకలుచేపలకు రామకోటిఉండలు వేసేవారు, మీరు చెప్పినవారు దురాశాదేవి కవలపిల్లలు.

రమణ : రేయింబవళ్లు రెక్కలు ముక్కలయ్యేటట్లు పనిచేసే పాటకజనాన్ని వస్తుండబెట్టి, పెంపుడుకూడాకులకు పెద్ద పెద్ద ఆస్తులిచ్చేవారో ?

దాసు : ఆ దేవియొక్క పెద్దకూతుళ్లమ్మా ?

రమణ : ఆ దేవి సంతతి ఆ విధంగా కూడబెట్టడంవల్ల వచ్చే లాభ నష్టాలు ఏమిటాలని ఎన్నడై నా ఆలోచించుకుంటారా ?

దాసు : అట్లాగే ఆలోచిస్తే యీ లక్ష్మీపురం, ఋషీపురం అయిపోదా ?

కన : పోనిస్తున్నా... ఆ గొడవలన్నీ మనకెందుకు ? అమ్మా ?
 చేపు స్రవతంమాట ఏమంటావు ?

మణి : అమ్మా ! నాకు ఎంతమాత్రం యిష్టంలేదు. తరువాత
 మీచిత్తం.

కన . చెన్నూలిల్ల... తప్పదు.

(తె ర .)

“తమకున్న పట్టు, అధికారం గురించి గొప్పలు చెప్పకొనేవారు
 కొండరున్నారు. అయితే అవన్నీ క్షణభంగురాలు మాత్రమే,
 ఇదే మరణానంతరం మిగిలేవికావు.”

“డబ్బుతో తిండి, బట్ట మొదలైనవి సంపాదించుకోవచ్చునేగాని,
 అదే ఆశయం, గమ్యం సర్వం అనుకోకూడదు.”

—రామకృష్ణ పరమహంస.

దత్తపుత్ర శోకము

౪ వ రంగం.

[శోకేశ్వరా)వు రాజవాడ బస—హాలులో సిగరెట్ కాలుస్తూ కూర్చుం
టాడు—రంగడు గుమ్మం సమీపంలో తిరుగుతుంటాను— డాక్టర్
విశ్వేశ్వర్లు పంజేశం]

శోకేశ్వర : రండి!...రండి!... ఏమిటి ప్రాద్దున్నే యిలాడయిచేసేరు?

డా॥విశ్వేశ్వర్లు : అబ్బే! ఊరికినే. మీతో మాట్లాడి వెడదామని.

రంగడు : మీరు పుట్టింది లౌఖ్యుల కుటుంబం. నేర్చుకున్నది
వైద్యవృత్తి. చేస్తున్న పని రాజకీయాల్లో...మీరు ఊరికే
వస్తారా?

శోకేశ్వర : మందుగురించి కంపెనీనుంచి సమాధానము వచ్చిందా?

డాక్టర్ : ఇంకా రాలేదండి ... అయితే రాప్ర) శాసన సభ
బై-ఎలక్షన్ గురించి ఏం చేస్తున్నారు?

శోకేశ్వర : మాబోటివాళ్ళకు ఆ గొడవలెందుకు పోనిస్తున్నా.

డాక్టర్ : అన్నివిధాల స్త్రోమతున్న మీకుగాకపోతే మరెవరికి...

శోకేశ్వర : మీరు నామినేషన్ దాఖలుచేసేరా?

డాక్టర్ : నేవేస్తున్నది నెగ్గుతాననిగాదు. ముగ్గురుం నిలబడ్డప్పుడు
మీకు మంచిఛాన్సు వుంటుంది. కాంగ్రెసు అపఖ్యాతి
పాలై పోయింది. కాబట్టి ధనవంతులు వారి పలుకుబడిలో

ఉన్నవారు అంతా మీకే ఓట్లిస్తారు. లేబరువి మాకులం
వాళ్ళవి కాంగ్రెసుకు పడకుండా నేనుచీలుస్తాను. అందుచే
మీరు 'స్క్వార్' ?

రంగ : పిల్లికి పిల్లికి తగువుపెట్టి డాక్టరుగారు కోతిపాత్ర వహించ
దలచుకున్నారేమిటి ?

డాక్టర్ : కన్రాజ్‌ని. నీ కేమి తెలుసుకోయ్...

కోటి : ఇప్పుడున్నవాటితోటే చస్తుంటే, కొత్తగా ఈ
ఎలక్షన్ వ్యవసం ఎందుకు నేర్పుతారు పోనిస్తుమా.

డాక్టర్ : అవకాశం ఉన్నప్పుడు ఊరుకోకూడదు. ఒక్కసా
రైనా ఎం. ఎల్. ఎ. కావాలి...ముందు ముందు
పరిశితులు ఎల్లావుంటాయో ?

రంగ : అవును...డాక్టరుగారూ! మొన్న మీరు మీటింగులో
మాట్లాడుతూ డబ్బున్నవాళ్లు ప్రజాప్రతినిధులు కాకూడ
దని బల్లగుద్ది చెప్పేనే ... ఇప్పుడు కోటేశ్వరావుగారు
ఎం. ఎల్. ఎ. కావాలంటున్నారేమిటి ?

డాక్టర్ : (నవ్వుతూ) అది పబ్లిక్ మీటింగు ... అక్క డల్లా
మాట్లాడాలి...నీ కేందుకు, వెళ్ళి నీపని ఏదో చూచుకో.

రంగ : అంతేలేండి. ఇటువంటి ఎలక్షన్ రాజకీయాలు మీ
లాంటి లిటిగెంటుకు, మా బావగారులాంటి భాగ్యవంతు
లకే లేండి.

డాక్టర్ : మీరు నిలబడితే మనపూరువాళ్లు, మీ బంధుకోటి అంతా నడుంకడతారు. మన వూళ్లోను, చుట్టుప్రక్కల గ్రామాల్లోను మీ భూములు చేసేవాళ్లు చాలామంది పున్నారు. వాళ్లంతా సైన్యంలా కదలి పనిచేస్తారు. అందుచేత డబ్బు ఆపై ఖర్చుకాదు. మీ రేమి అడ్డు చెప్పకండి.

కోటే : మీరు మీ పార్టీ వాళ్లు సహాయంచేసేటట్లయితే దిగాలి గాని, లేకపోతే లాభంలేదు.

డాక్టర్ : మీకెందుకు... అనన్నీ మేము చూచుకుంటాము. ఈ ఫారాలుమీద సంతకాలు పెట్టండి.

(డాక్టర్ ఫారాలిస్తాడు. కోటేశ్వరావు సంతకాలు పెడతాడు)

డాక్టర్ : మరి సెలవు...

(నామినేషన్ ఫారాలు తీసుకొని డాక్టరు వెడతాడు)

రంగ : బావగారు వెన్నపూసలాంటివారు.

కోటే : ఏడిసేవ్

(కుర్చీలో వెనుకకు జేరబడి ఆలోచిస్తుంటాడు. కోటా ప్రవేశం)

కోటా : ఆ ఎలక్షన్ గొడవలు మనకెందుకండి.

కోటే : వాటంతటవి వచ్చిపడతమంటే, వద్దంటమేమికర్మం ?

కోటా : ఎలక్షన్ అంటే అన్నిటికంటే పెద్ద జూదమాట. మీ లాంటివారు అసలే దిగకూడదు.

కోటే : ఏడిచేవు... ముందే యీ అపశకునపు మాటలేమిటి !

కోటా : ఏగేలోగా ఆలోచించుకోవాలే గాని, దిగింతరువాత సుషీగుండంలో పడ్డామే.

కోటే : సరే... ఎలాగ జరగవలసింది అలా జరక్క- తప్పదు.

కోటా : తెలిసివుండే చేస్తూ ఆ వైరాగ్యంమాట లేమిటి ?
(వ్యాఘ్ర శ్వరాశ్రు విస్తాడు, కోటా లోనికి వెళుతుంది.)

కోటే : కూర్చోండి. డాక్టర్ విశ్వేశ్వర్లు వచ్చి యింతకొంతమే వెళ్ళేదని.

వ్యా : ప్రొద్దున్నే వచ్చేను. అంతా కులాసాగా వున్నారా ?

కోటే : అబ్బే! వైద్యానికిగాదు. బై - ఎలకన్ నామినేషన్ గురించి.

వ్యా : మరి ఏం చేసేరు ?

కోటే : నామినేషన్ ఫారాలమీద సంతకాలు పెట్టించి పట్టుకు పోయేదం.

వ్యా : చర్చు కాంగ్రెసు సెలక్టు చేసినవిషయం మీకు తెలియదా ?

కోటే : ఇంతవరకు మీరు చెప్పలేదే.

వ్యా : పేపర్ల లో పడింది. అందరూ చెప్పుకుంటున్నారు. 'కన్ ఫర్ మేషన్' వచ్చిన తరువాత చెబుదామని ఊహిస్తున్నాను. మీకు అసలు యిటువంటి వృద్దేశాలు ఉన్నట్లు ఎప్పుడూ చెప్పలేదే...

కోటే : ఇదివరకే ప్రజాపార్టీ నాయకులు వచ్చి పట్టుబడితే తరువాత తెలియజేస్తానని పంపివేసేను. ఈవేళ ఆపార్టీ తరపునే వేసేను.

శ్యా : మనం, మనం తగవులాడడం ఏమంత మంచిదిగాదు. పోసేనేను తగ్గినా మీకు ఛాన్సుఉండదు. అదీగాకుండా కాంగ్రెసు ఆలిండియాపార్టీ, పెద్దవాళ్ళు నందరిని దిక్కరించి నట్లవుతుంది. అంతేగాకుండా అప్పుడే బోలెడు డబ్బు ఖర్చుపెట్టేను. నాకు నెగ్గే 'ఛాన్సెస్' బాగా వున్నాయి. అందుచేత అన్నివిధాల మీరు ఉపసంహరించుకోవడం మంచిది.

కోటే : అడల్టర్స్ లవుతుంది. మీరుకూడా బాగా ఆలోచించండి. ఇది చిన్న 'టరము'. ఈసారి నాకు వదలివేసి, జనరల్ ఎన్నికలలో మీరు నిలబడండి.

శ్యా : మీరు రంగంలోకి దిగితే డబ్బు చాలా ఖర్చుఅవుతుంది. అప్పులవాళ్ళు కంగారుపడి... వారంట్లు అవీ పెడతారు.

కోటే : పెట్టదలచినవాళ్ళు ఎప్పుడైతే నా పెట్టవచ్చు. అంత మితి మీరివస్తే ఆ స్తి అమ్మిపారవేస్తా.

శ్యా : మనం యిద్దరం నిలబడితే మనకువచ్చే ఓట్లు చీలిపోవడం ఆ కమ్యూనిస్టుపార్టీ నీటు కొట్టుకుపోయే ప్రమాదం వుంది.

కోటే: ఆ పప్పులెక్కడుదుకుతాయి.

వ్యా: కాదు... మీరు ఉపసంహరించుకోండి. లేకపోతే 'స్క్రాటిసి'లో మిమ్మల్ని 'డిస్క్వాలిఫై' చేయించాల్సి వుంటుంది.

కోటే: ఏవిధంగాను ?

వ్యా: మీకున్న వ్యాధిని చెప్పి...

(అమాటలు వినడంతోనే కోటేశ్వర్) ప్ర నిర్జీతైతేపోతాడు.)

కోటే: ఏంవ్యాధి?... నాకు ఆ వ్యాధివుందని ఎవరన్నారు ?

వ్యా: నిదానించినవాళ్ళు మీ ముఖం, చేతుల నిగనిగలను బట్టి ఊహించలేరా ? మీ కేన్సర్షా తీస్తే అన్నీ తేలి పోతాయిగా...

కోటే: అబ్బ... అంతవరకూ వచ్చిందన్నమాట సరే.

వ్యా: అదేనా మీరు చెప్పేది ?

కోటే: లేకపోతే మీరు బెదిరించి చేసేదేమిటి ?

వ్యా: మీ మేలుకోరి చెబుతున్నాను.

కోటే: నా మేలుకోరేవాళ్ళ ప్రవర్తన అట్లావుండదు.

వ్యా: నామాట వినకపోతే, చాలా చిక్కుల్లోపడతారు.

కోటే: చాలు... ఎవరు చెయ్యగలిగింది వారు చేసుకుందారా. ముందు యిక్కడనుంచి దయచెయ్యండి.

వ్యా: ఇక్కడ ఉండడానికి నాకేంపని ?

(వ్యాఘ్రేశ్వర్రావు కోపంతో పెడతాడు.)

[కోఁశ్వర్రావు 'టీపాయ్'మీదనున్న గ్లాస్ టంబ్లర్ నుంచి నీళ్లు గ్లాసు లోఁంపుకొని త్రాగి, వెనుకకు జేరబడి ఆలోచిస్తాడు. కొద్దిసేపయిన తరువాత ఉత్తరం వ్రాయడం ప్రారంభిస్తాడు.]

కోటే: రంగా!..... ఒరే రంగా!

రంగ: (దగ్గరకువచ్చి) ఏమిటి సెలవు ?

కోటే: ఈ ఉత్తరం తీసుకువెళ్ళి డాక్టర్ విశ్వేశ్వర్లుగారికిచ్చి, నేను సంతకాలు పెట్టిన నామినేషన్ ఫారాలు తీసుకురా.

(ఉత్తరం తీసుకుని రంగడు పెడతాడు.)

(తే.ర.)

“ప్రభుత్వం సుదృఢమైన, శక్తివంతమైన ప్రజాతంత్ర పద్ధతిని అనుసరించిన, అది మహాబలవంతుడైన మగధ చక్రవర్తి అజాతశత్రు లాంటివారి తివ్రవాదులను సహితము తట్టుకోగలదు. అభేద్యముగా నిలువగలదు”

—బుద్ధ.

దత్తపుత్ర శోకము

౫వ రంగం.

[అశ్రుపురం గ్రామచావిడివద్ద, గమయం: సాయంకాలం నాలుగు గంటలు. మరొక గంటలో జరుగనున్న సర్వోదయ సభకు ఒక్కొక్కరే వస్తూ ఉంటారు. గోపాలం, మరికొందరు చెతులు అచావిడి ఆరుగుమీద కూర్చుని ఉంటారు—డాక్టరు విశ్వేశ్వర్లు మరొక కన్యూనిస్టుపాట్ల పెద్ద ప్రవేశం.]

డాక్టర్: నేను ఈ బై-ఎలక్షనుకు నిలబడ్డాను. కోచేశ్వరావు గారు నిలబడతారు అనుకుంటే ఆయన ఎందుచేతనో మానివేశారు. మన పూర్వోపేక్షలైన స్త్రీలు, పురుషులు అంతా ఆ నాడు ఓట్లు యివ్వడమే గాకుండా, మరొక యిప్పటినుంచి సమంగటి గట్టిగా పనిచేయాలి. మనపూరు జయంపొందినదనిపించాలి.

గోపాలం: అవునువును... మీరు వుట్టింది ఈ వూరేగదూ... మీరు ఎం. ఎల్. ఎ. అయితే ఈ వూరువాళ్ళందరూ జయంపొందినట్లెక్క. ఇదెక్కడ కన్యూనిజమయ్యింది?

డాక్టర్: అబ్బే! మీతోవుండే చనుముకొద్దీ అలా అన్నాను గాని, అసలుపార్టీనిబట్టి, అది ప్రకటించిన ప్రణాళికను చూచే యివ్వాలి.

గోపాలం: అంతేనా . . పార్టీ పేరిట చేసిన పనులనుబట్టి, నిలబడ్డ వ్యక్తి మంచిచెడ్డలనుబట్టి . ఆలోచించవద్దా ? అయితే యీ మధ్య మీకు కోశ్వరాపురానికి మధ్య నడచిన రాజకీయ రాయబారాలేమిటి ?

కమ్యూనిస్టుపార్టీ పెద్ద: అబ్బే ! వారికి పార్టీకి ఏమి సంబంధం వుంది ? వారు పెద్ద భూస్వాములు. మాది కార్మిక, కర్రకుల పార్టీ.

గోపాలం: ఆహా !... అల్లాగా.

క. పార్టీ పెద్ద: మాది అంతరాజ్ఞాపార్టీ. రష్యాలో, చైనాలో..

గోపాలం: చాలు—చాలు—చెట్టు పేరు చెప్పి కాయలు అమ్మ ప్రయత్నించకండి. గతంలో చేసింది ప్రస్తుతం చేస్తున్నది సెలవివ్వండి చాలు.

క. పార్టీ పెద్ద: మేము చెప్పేది పూర్తిగా వినకపోతే ఎట్లా ?

గోపాలం. విని విని విసిగిపోయేం. ఎందుకా డొంకతిరుగుడు సమాధానాలు. అడిగినదానికి సూటిగా జవాబివ్వక.

క. పార్టీ పెద్ద: నరే. మీకు యిష్టమైతే కంటి కొడవలి గుర్తు పెట్టెలో వోట్లు వెయ్యండి.

డాక్టర్: ప్రక్క 'వానమూరు'లో మాపార్టీ మీటింగు జరుగుతుంది. అందులో ఎం. శేఖర్ గారు మాట్లాడుతారు. మీరంతా వచ్చి, అనుమానాలన్నీ తీర్చుకోండి.

(డాక్టరు, క. పార్టీ పెద్ద వెడతారు.)

గోపాలం: ఓహో... ఆహ్లాం శేఖర్ గారి కులంవాళ్ళు ఎక్కువగా ఉన్నారని ఆయన్ని దింపేరన్నమాట.

ఒకరైతు: హోనివ్వరా... ఏదో చెప్పకుపోతారు. నువ్వేమిటి వాళ్ళని పట్టుకు అలా తోమేస్తావు...

మరొకరైతు: ఆ... అల్లా అడక్కపోతే మరీకోతలు కోస్తారు. వచ్చినవాళ్ళని అలా నిలేసి అడగాల్సిందే.

మరొకరైతు: ఇన్నాళ్ళనుంచి ఓట్లు వేస్తున్నాం... ఏమొచ్చింది?

మరొకరైతు: ఎలక్షన్ అనేసరికి దిగుతారేగాని, మన కేదే నా పనొచ్చినప్పుడు ఒకళ్ళూ కనుపించరు.

(వ్యాఖ్యశ్రవణం మరొక కాంగ్రెసు నాయకుడు, జెంకటేశ్వర్లు వస్తాడు.)

కాంగ్రెసు నాయకుడు: రేపు జరుగబోయే జైఎలక్షన్ కు కాంగ్రెసు వ్యాఖ్యశ్రవణగారిని నిలిపింది.

గోపాలం: అంతకన్న మరెవ్వరు దొరకలేదా?

కాంగ్రెసు నాయకుడు: మీరు నిలబడ్డ వ్యక్తినిచూచిగాదు, గాంధీ మహాత్ముని తలచుకొని, నేనూ పండితుని మాటలువిని కాంగ్రెసును గెలిపించండి.

వ్యాఖ్య: కాంగ్రెసు ప్రభుత్వం పంచవర్ష ప్రణాళికలద్వారా కమ్యూనిటీ ప్రాజెక్టులద్వారా రైతాంగానికి ఏంతో సహాయం చేస్తుంది.

గోపాలం: చేస్తున్నమాట నిజమే. కాని అది మూలాంటి పేదా, సాదా వాళ్ళకన్న, మూలాంటి పెద్దవాళ్ళకు బాగా సహాయపడుతుంది.

కా. నాయకుడు : గాంధీగారికన్న పేదప్రజల కొరకు పనిచేసిందెవరు ?

గోపాలం : అలాచెప్పే బండి దొర్లించేస్తున్నారు.

కా. : త్వరలోనే కాంగ్రెసుప్రభుత్వం భూమి శాసనాలు చెయ్యబోతుంది.

గోపాలం : నిజంగా చెయ్యదలచుకుంటే, ఇప్పుడున్న ఆజ్ఞామిటి? బిల్లు పెట్టిందీలేదు, శాసనం వచ్చిందీలేదు. కాని వస్తుందనే హడావిడిఎక్కువై భూస్వాములు మమ్మల్ని భూముల్లోనుంచి లేవగొట్టేస్తున్నారు.

కా. నాయకుడు : మీ గ్రామానికి ఏమైనా పనులు అవాలంటే కాంగ్రెసుకే ఓట్లుయివ్వాలి.

శంక : పేట అంతా కాంగ్రెసుకు యిస్తామని వాగ్దానం చేసేరు. మీరుకూడా ఆలోచించండి.

గోపాలం : ఆలోచించాలి... తప్పకుండా ఆలోచించాలి...

తమ్ముడు అటు, అన్న యిటు ఆడుచున్న అవకాశవాద నాటకాలు బాగా ఆలోచించవద్దా? పేట పెద్దలకు ఏమి ముట్టజెప్పించేరు ? మీకేమి ముట్టింది ?

కా. : మన దేశీయ మహాసంస్థను గెలిపించుటకు మీరంతా జోడెద్దల గుర్తు పెట్టెలో ఓట్లువెయ్యాలి.

! వ్యాఘ్రేశ్వరాశ్రమ, కాంగ్రెసు నాయకుడు, శంకేశ్వర్లు జడతారు)

గోపాలం : ఆనాడు దేశీయ మహాసంస్థ అయితే, నేడది ధనికుల
మహాసంస్థ.

ఒకరైతు : ఏపార్టీ మనకు ఒకబాంధునిలేదు.

మరొకరైతు : కాంగ్రెసు లేనివాళ్ళకు చేసే మంచి అంతగా లేక
పోయినా, బాగా ఉన్నవాళ్ళకు ఇంకా పోగేసుకోడానికి
కొద్దో, గొప్పో సాయం చేస్తానేవుంది.

గోపాలం : ఎదిరించి అడిగే దాతలేక అధికారంలోవున్నవాళ్ళకు
మరీ తల తిరిగిపోతుంది.

వేరొకరైతు : మిగిలిన పార్టీలన్నీ కలిస్తే బాగుండును.

గోపాలం : అంతా ఓట్లు వేటగాళ్ళే అయిపోతున్నారు. ప్రజలు
సంగతులు బాగా తెలుసుకొని, ఐకమత్యంగా ఉద్యమం
సాగిస్తే తప్ప మనకు లాభం వుండదు. ఓట్లు యిస్తేనే
మన దరిద్రం తీరిపోతుందనుకోవడం వెర్రి.

ఒకరైతు : మన దరిద్రం ఇక ఒకటేతీరటం...

మరొకరైతు : ఇప్పుడు అసలు మీటింగు పెట్టేవారు యింకా
రాలేదేమి... టైము అయింది. వారేపార్టీ ?

గోపాలం : వారు ఏ పార్టీ గాదు. వారికి ఓట్లతో ఏమీ సంబం
ధము లేదు. వారు భూదాన ఉద్యమానికి సంబంధించిన
వారు. అరుగో వస్తున్నారు.

(క్యామెనుండర్ ప్రచారకదళ సభ్యులు వేదికమీదికి వస్తారు—
దళంలోని యువతి మైక్ దగ్గరకు వచ్చి పాడుతుంది.)

పాట :

విక్రమమన్నది పెంచుమన్నా
 భేద భావము వీడుమన్నా
 దేశ మంతట మనుజు లందరి
 మేలుకోరీ కదలి రావోయ్—
 కూడుగుడ్డకు కొదువ తీర్చుగ
 ప్రజల కడగ నిలువ వలెనోయ్
 వేరు గొప్పు మరచి నేడూ
 ఆంద రొకటై సాగవలెనోయ్—
 చిమ్మ చీకటి చీల్చి యిపుడూ
 దేశ జనులకు ఆశ కలుగగ
 కార్యకర్తలు ముందు నడచీ
 కాంతిరేఖలు చూపవలెనోయ్—
 బాధ నిండిన బ్రతుకు బాటలూ
 కాంతి సుఖములు నింప వేగ
 స్వార్థమన్నది అణచివేసీ
 త్యాగవాహిని పొంగవలెనోయ్—
 కులము, మతము, పార్టీ యంచు
 మనిషి మనిషిని వేరు చేసే
 కక్షలన్నిటి నధిగమించీ
 జనుల హక్కులు తీర్చవలెనోయ్—

(యువతి వెనుకకు వెళ్ళుతుంది.)

శ్యామసుందర్ మైక్ దగ్గరకు వస్తాడు)

శ్యామ్ : సోదరీ, సోదరులారా !

సమాజంలో అర్థిక అసమానత్వం ఉన్నంతకాలం, శాంతి, సాభ్యత్వం అసాధ్యం. అసమానత్వంయొక్క పరిణామాలే అన్యాయాలు, ఆక్రమాలు, అశాంతి.

మన దేశపరిస్థితి ఏమీ బాగుగాలేదు. పేదరికం, అజ్ఞానం, అనారోగ్యం, భిక్షుత్వం, వ్యత్యాసం ఎంతగానో వుంది. మనలో అనేకులు తిన తిండి, కట్ట బట్ట, నిలవ నీడ లేక కృంగి, కృషించి, కుమిలిపోతుంటే చూస్తూ పూరుకోవడం మానవత్వం అనిపించుకోదు.

భూమి పరిశ్రమలు మొదలగు ఉత్పత్తి పరికరాలు, వ్యక్తిగత యాజమాన్యంకింద ఉండుటచే యజమానికూలి అనే తేడాలు ఏర్పడుతున్నాయి. అందుచేతనే కాయకష్టం చేసేవారిని చిన్నగాను. పై పెత్తనం చేసేవారిని గొప్పగాను చూస్తున్నారు.

“భూమి ఎవరిసొంతమూకాదు గాలి, నీరు, వెలుతురు, ఆకాశము ఎవరిసొత్తే భూమికూడా వారి సొత్తే అంతా నమాజునిచే.” అన్నారు. విదేబాజీ.

ఏ గ్రామంలో నున్న భూమి, పరిశ్రమలు ఆ గ్రామస్థులందరి సమిష్టి హక్కుకావాలి. అప్పుడే ఉత్పత్తిని పెంచుటకు ఉత్సాహం పెరుగుతుంది.

పేదప్రజలు తమ కష్టాలను భరించలేక తిరుగుబాటు చేయకముందే అధిక భాగ్యాలు కలిగి ఉన్నవారు, పరిస్థితులు అవగాహన చేసుకొని, త్యాగం చెయ్యాలి. అప్పుడే శాంతియుత విప్లవం సాధ్యం. భూస్వాములు త్యాగబుద్ధిలో యిచ్చినా, యిష్టకప్యినా వ్యసనాయం చేసేవారికి ఏదో విధంగా భూమి చేరి తీరుతుంది. అది తప్పదు. అది చట్టంద్వారానో, ఆయుధాల ద్వారానో జరుగుతుంది. కాని మేము కోరేది ప్రేమ, ఐక్యతలద్వారా సిద్ధింగావాలని. అందరిహృదయాల్లోను, ప్రేమ ఉత్పన్నమవడానికే ఈ భూదాన ఉద్యమం. ఏ ఉద్యమమైనా విజయవంతం కావాలంటే ప్రజలు చేతనవస్తులు కావాలి. సంఘటిత మవ్వాలి. ఐక్యతతో ప్రజాఉద్యమం అభివృద్ధిచెందిననాడు, ఆ జనశక్తి ప్రజాసమస్యలను పరిష్కరించగలుగుతుంది. దురదృష్టవశాత్తు నేడు రాజకీయ పార్టీల నాయకులు ప్రజల హక్కులకై, ప్రజలతో ప్రజాఉద్యమాలను సాగించక, అధికార వ్యామోహంలోబడి, ప్రజలపేరిట వ్యాపారం సాగిస్తున్నారు. పొడుగాటి కార్యక్రమాలు ప్రకటించి, ప్రజలను మోసగిస్తున్నారు. ఏకీభవించిన విషయాల గురించి అయినా కలసి పనిచేయక, భిన్నాభిప్రాయాలకై తర్రు వితర్రులతో తగువులాడుతున్నారు. దీని పర్యవసానంగా ప్రజల

లో నిస్సృహ, నిరాశ, నిడుతాహం బయలుదేరింది. ఉత్తమ కార్యకర్తలలో సహితం ఉత్సాహం నన్ను గిలింది. ఇట్టి పరిస్థితులలో చైతన్యవంతులైన ప్రజలు, ఉత్తమ కార్యకర్తలు, స్వార్థపరనాయకుల ప్రజావ్యతిరేకచర్యలను జాగ్రత్తగా గ్రహించి, పార్టీ విభేదాలు పాటించకుండా దేశాభ్యుదయంకొరకు కలసి పనిచెయ్యాలి.

ఆర్థిక అసమానత్వాన్ని తొలగించాలనేది పూజ్య బాపుజీయొక్క ఆశయం. దానిని సాధించుటకే వినోబాజీ భూదాన యజ్ఞం సాగిస్తున్నారు. దానిని జయప్రదం గావించి, ధర్మాన్ని స్థాపించి, శాంతిని నెలకొల్పుటకై కృషిచేయుట మన అందరి సమిష్టి కర్తవ్యం.

గోపాలం: అయ్యా! తమరు చెబుతున్న విషయాలన్నీ నిజమే. అయితే మాకు కొన్ని సందేహాలున్నాయి, మరోలా అనుకోక వాటికి సమాధానాలు యిస్తారా ?

శ్యామ్: తప్పక... మీరు సందేహాలు నివృత్తిచేసుకొని, సమస్యను సరిగా అర్థంచేసుకొని మీరంతా కార్యరంగంలోకి దిగినప్పుడే మన అందరి ఆశయం సిద్ధించేది.

గోపాలం: కమ్యూనిస్టుపార్టీ నాయకులు 20 ఎకరాలు మాగాణిగాని, దానికి సమాన విలువగల మెట్టభూమిగాని వదలి పెట్టి, మిగిలినది పంచాలంటున్నారు. అది సరియైన పద్ధతేనా ?

శ్యామ్: అది కమ్యూనిస్టు సిద్ధాంతాన్ని అనుసరించి చెప్పింది గాదు. సోషలిజాన్ని స్థాపించిన సోవియట్ యూనియన్ లో అమలుపర్చిన పద్ధతేగాదు. అది ధనికరైతుల, చిన్న భూస్వాముల వాఁళమాత్రమే. శ్రామికవర్గ వాఁళ్ళి పేరిట ఆ నినాదం యివ్వడం మోసం. భూమి వ్యక్తిగత అస్తిగా వుండ వీలులేదు. 'బాబా' చెప్పినటుల అది సమాజవరం కావాలి. కష్టించి పండించే కర్షకావళికి పూర్తి ఫలితం పొందే హక్కు ఏర్పడాలి.

స్వామి: కష్టపడి సంపాదించుకొని, బోలెడేసి డబ్బుపెట్టి కొనుక్కున్న భూములు వదులుకోమనడం ఎలాటి న్యాయం అయ్యూ!

గోపాలం: చాలా కష్టపడి, చాలా నిజాయితీగా సంపాదించేవు. పాపం! నీలాంటి నడమంతరపు సిరిగాళ్ళకు మరీబాధ.

శ్యామ్: కష్టించి పనిచేసే ప్రజాసేవకం సర్వ సాధారణంగా పెద్దగా కూడబెట్టటం లేదు. నేను వారి ఆదాయం, వారి కుటుంబాల పోషణకే దడాదడిగా వుంటుంది. ఒకవేళ అప్పుడప్పుడు కొద్దిగా మిగిలేవారుకూడా అంతగా ఆందోళన పడటంలేదు. పడనవసరంలేదు కూడా. ఇక ఎలాచ్చి పరుల శ్రమశక్తిని అన్యాయంగా కూడబెట్టినవారే, ఆందోళన చెందుచున్నది. ధరానికి కరుధంగా గండ

గోపం చేస్తున్నది కూడా అట్టివారే. అందుగో కూడా
బుద్ధిమంతులు, ప్రపంచంలో వస్తున్న మార్పును గ్రహిం
చినవారు పరిస్థితుల కనుగుణ్యంగా మారడానికి ప్రయ
త్నిస్తున్నారు

గోపాలం: కాంగ్రెసు ప్రభుత్వం కాలు శాసనం చేసిందీలేదు,
పెట్టిందీలేదు. కాని, పేపరుప్రకటన చేసి మాకొంపతీసింది.
మమ్మల్ని భూముల్లోనుంచి లేవగొట్టేస్తున్నారు. దానికి
ఏమిచెయ్యమంటారు ?

శ్యామ్: పెద్ద భూస్వాములు, పేద కాలుదార్లను భూముల్లో
నుంచి లేవగొట్టడం అన్యాయం. ఈ ప్రభుత్వం తనంతట
తానే శాసనం చేస్తుందని, చేతులు ముడుచుకు కూర్చో
వడం వెలితనం. అన్యాయానికి అక్రమాలకు వ్యతికరే
కముగా వికృతశో నిలబడాలి. ధర్మంకొరకు, శాంతి
యుతంగా ప్రతిఘటించాలి. ఆవిధంగా నాలుగుమూలల
జరిగితే ప్రభుత్వంకూడా శాసనం చెయ్యకతప్పదు.

గోపాలం: బాబూ! మీరు చెప్పింది బాగుంది. మీరు వచ్చిన
విషయం ఏమిటో, ఇంకా చెప్పదలచిన సంగతులు ఏమిటో
సెలవియ్యండి.

“ఈ దేశంలో అర్థికంగా, రాజకీయంగా, సాంఘికంగా అట్టడుగునకు ఆణగారోక్రబడిన అమాయకపు పేద, పీడిత, ప్రజానీకానికి మిత్రులు బహు అరుదుగా ఉన్నారు. నేటి సమాజంలో ఆ ప్రజలు వివిధ రకముల జెబ్బలకు గురిఅవుతున్నారు. వారిని పైకి తీసుకురావలసిన బాధ్యత యువజనులపై వుంది. అందుచే ఆ వెరి) ప్రజానీకానికి సంగతులు తెలియజెప్పి, చైతన్యవంతుల్ని చెయ్యాలి. వారిలో ఆణిగివున్న శక్తుల్ని రేకత్తించి, వారు తమ అకలిబాధను తీర్చుకొనుటకు మానవులుగా జీవించుటకు తోడ్పడాలి. మన కాస్త్రాలలో మానవునికి యెట్టి గౌరవం యివ్వబడిందో తెలియజెప్పి, ఆ స్థితికి వారు అభివృద్ధిచెందుటకు తోడ్పడాలి.”

“నిజమైన దేశభక్తుడు మూగ ప్రజానీకంయొక్క కష్టాలను తెలుసుకున్నతొడనే, తక్షణం పూనుకొని వాటిని సాధించేవరకు విశ్రమించరాదు. నిజమైన ప్రేమ సానుభూతులతో, దేశంలో దుర్భర దారిద్ర్యం అనుభవించేవారి బాధలకు పరిష్కార మార్గం చూపుటకు పూనుకోవాలి.”

“దేశభక్తుడు ధనం, అధికారం, పేరు కీర్తన అనే వ్యామోహాలకు లోనుకారాదు. చాల మంది దేశభక్తులు, రాజకీయవేత్తలు, సంఘ సంస్కర్తలు ఆ వ్యామోహాలనే గడ్డుకలకు తగులుకుంటుంటారు. ఉత్తమ దేశభక్తుడు, రాజకీయవేత్త ఆ కలకు తగులుకోకుండా తన జీవిత నాకను నడుపుకోవాలి.”

“ఉత్తమ మానవ నాగరికతను ఏర్పరచుకొని, సర్వతోముఖాభివృద్ధి చెందదలచిన ప్రపంచం యావత్తు భారతదేశంలోని అమూల్యమైన జ్ఞానసంపదవైపు జూస్తూంది. మనసంపదను గ్రహించి, మనం ఆదర్శప్రాయంగా మెలగి ఉన్నతస్థాయికి అభివృద్ధిచెందిన యావత్ప్రపంచానికి మార్గదర్శకమయ్యే అవకాశం వుంది.” ---వివేకానంద

దత్తపుత్ర శోకము

౬౪౩౦౧౦.

[మొదటి రంగంలో వలెనే]

మహా : ఏమిటి బాబూ! నిన్న మీటింగులో భూముల గొడవ ఏమేమో చెప్పేరట.

శంక : గాంధీగారిలాంటి ఆయన ఒక య దేశమంతా కాలినడకను తిరిగి ధర్మబోధ చేస్తున్నారు. ఆ మహాసీయుడు కలిగిన్న వారినుండి భూమి, సంపద దానంగా తీసుకొని లేనివారికి పంచుతున్నారు. మీటింగు పెట్టింది ఆనందరంగంలో.

మహా : పెద్దపెద్ద ఆస్తులున్నవారి భూములు లాక్కుంటారంటున్నారు. ఎంతవరకు నిజం బాబూ!

దాసు : అమ్మా! 'నలుగురితోపాటు నారాయణా' అనుకోక ఎందుకీ ఆందోళన...

శంక : ఎంక్వయిరీలుచెయ్యడం, రిపోర్టులు ప్రకటించడం తప్పితే యింతవరకూ బిల్లులేమీ తేలేదు.

దాసు : అయితే యీకంగారంతా దేనికి ?

మహా : ముందు రాబోయేదేమిటో తెలుసుకు జాగ్రత్తపడవద్దు. బాబూ! ఆ బిల్లు వచ్చినప్పుడు ఎట్లావస్తుందనుకుంటున్నారు...

శంక : ఏడాదికి రెండువేలో, మూడువేలో ఆదాయం వచ్చే భూమి కుటుంబానికి వదలిపెట్టి, మిగిలిన భూమికి కొద్దిగా నష్టపరిహారం యిచ్చి తీసుకుంటారేమో...

మహా : కొద్దిగా అంటే ఏమాత్రం ?

శంక : బహుశా భూమిపన్నుకు పది, పంద్రెండు రెట్లుకు లోపు యివ్వొచ్చు.

మహా : అన్యాయం... అప్రకృష్టాలు పడి ఆరించుకున్న ఆస్తులు ఆవిధంగా తీసుకోవడమే.

శంక : తక్షణం కాకపోయినా త్వరలో తప్పదు.

మహా : పాడుకాలం వచ్చింది. అయితే వీటినుంచి తప్పించుకునే ఉపాయం ఏదీలేదా బాబూ.

దాసు : వై రాగ్యం ఒక్కటే చక్కటి ఉపాయం.

శంక : పిల్లలున్నవాళ్లు పంచుకున్నట్లు పారీకర్తులు వ్రాసుకుంటున్నారు. కొందరు భూములు అమ్మి డబ్బు చేసుకుంటున్నారు.

దాసు : బిడ్డలుంటే యీ బాధే లేకపోను. ఇక బాబుగారి పేర యిదివరలో పెట్టింది హితకర్పారం అయ్యేపోయింది.

(స్వామి ప్రవేశం.)

మహా : దానూ! ఒకసారి రమ్మంటున్నానని మా తమ్ముణ్ణి తీసుకురా.

(దాసు వెడతాడు.)

బాబూ! పోనీ మనంకూడా కొంత అమ్మివేద్దాం. క్రియాలు ఎట్లాఉన్నాయి?

జెంక : పెద్దవాళ్లు ఎవరూ కొనడంలేదు. ఎవరికి వారే అమ్మ
జానికి ఎగబడుతున్నారు. సామాన్యులు ఎకరం, రెండు
ఎకరాలు దాటి కొనడంలేదు.

స్వామి : ధరలుకూడా సగానికి సగం పడిపోయాయి.

మహా : చూడండి. ఎవరైతే నా కొనేవాళ్లుంటే ముందు ఆచెదుళ్లు
ఒదిలించివెయ్యండి.

జెంక : అలాగే ప్రయత్నం చేస్తానమ్మా.

స్వామి : ఆకౌలుకు చేసేవాళ్ళకు పొయ్యేకాలం వచ్చింది. వాళ్లు
చేల్లోనుంచి లేవడం కష్టం అమ్మా!

మహా : అవును బాబూ! కౌలుబిల్లు అట ఏమిటి?

జెంక : అది తొందరలోనే వచ్చేటట్లుంది. వ్యవసాయం చేస్తున్న
రైతులను భూములనుండి తొలగించుటకు వీలుండదు.
పండిన పంటలో మూడోవంతు, నాలుగోవంతు దాటి
పుచ్చుకోకూడదు. ఇంకా కొన్ని ఇలాంటి షరతులే
ఉంటాయి.

మహా : స్వయంగా చేస్తే కూలీలతో ఏగటం కష్టంగావుందా...
అమిరిస్తే అసలుకే మోసమా... ఇక మాలాంటివాళ్ళు
బ్రతకడం కష్టం.

స్వామి : ఇప్పుడు చేస్తున్నవాళ్ళు అయినా, సుఖ సుఖాల్ని కది
లేటట్లు లేదు.

మహా : ఏం బాబూ!

శంక : ఈ బిల్లులు భ్రమకొద్ది చేలల్లోనుంచి కదలడం కష్టంగానే వుంది. అందుచేతనే కొందరు కంగారుపడి, ఎకరానికివంద రెండువందలూ ఎదురిచ్చి, స్వాధీనం చేసుకుంటున్నారు.

స్వామి : ఏదోవిధంగా లాక్కున్నా, బిల్లు వచ్చితరువాత గతంలో చేసేవాళ్ళకే వస్తాయి అనుకుంటున్నారు.

శంక : అబ్బే...ఎవళ్ళకు తోచినట్లు వాళ్ళు అనుకుంటున్నారు. అంతేగాని అదేమీ చెప్పలేము.

మహా : ఈ దిక్కుమాలిన గవర్నమెంటు, మాయదారిపార్టీలు మనల్ని దిబ్బచెయ్యడానికి వచ్చేయి.

శంక : మార్పులు తప్పదు... ప్రపంచమే మారిపోతుంది.

మహా : బాబూ! ఆ చిల్లరిప్రతులు అమ్మకానికి, కౌలురైతుల నుండి భూములు స్వాధీనం చేసుకోడానికి తక్షణం శ్రద్ధ చెయ్యండి.

స్వామి : ఆ పల్లపుదొడ్డిలో కాలవను చేరున్న మూడేకరాల ప్రతి మావాళ్ళుకావాలంటున్నారు. ఎంతచెప్పమంటారు?

మహా : అది మా మామగారి తాత,తండ్రులనాటినుంచి ఉన్న చేను. అదొచ్చినదగ్గరనుంచే ఈ యింటి ఐశ్వర్యం అంతా అని మా అత్తగారు మాటిమాటికి అనేది. అంతేగాకుండా దానికి అన్ని అంగులూ ఉన్నాయి. ముందే అది అమ్మ డమా...

జెంక : ప్రయత్నం చేస్తానమ్మా... వెళ్ళొస్తా.

(జెంక టేబుల్ పై వెడతాడు.)

స్వామి : అమ్మా! భూమి ఎవరిపేరవుందో వారు వ్రాలుచేసి రశీదు యివ్వనిదే రైతులు మగతాలు పొయ్యమంటున్నారు.

శుభ : మూజువాణీ కవుళ్లు అయినప్పుడు రశీదులు అవసరం ఏముంది ?

స్వామి : ఏమోనండి... భూములు తమ స్వాధీనంలోనే వున్నాయని ఋజువు చేసుకోడానికి అలా ఏడుస్తున్నారు. 'కావలిస్తే దావాచేసుకోండి. కోర్టులో కడతామ'ంటున్నారు.

శుభ : బాగానేవుంది. అంతవరకూ వచ్చిందన్నమాట.

స్వామి : ఈ రైతుసంఘాలు, కూలీసంఘాలు గొడవలాచ్చేకేయివన్నీ వచ్చేయి. నిన్న మీటింగులో మాట్లాడిన ఆయన సీరు, గాలిలాగే భూమి కూడా అందరిది ఆనే సరికి ఓ చప్పట్లు.....

(అక్ష్మీపతి ప్రవేశం)

శుభ : ఏం తమ్ముడూ! ఏమిటో భూమి బిల్లులు వల్ల కాడునట వింటున్నావా ?

అక్ష్మీపతి : వింటానేవున్నా... అన్ని గొడవల్లాగే అవీ ఏడుస్తున్నాయి.

శుభ : ఇప్పుడు ఏమిజరుగుతుందనుకుంటున్నార?

ల : జరగందిలేదు, ఏడిసిందిలేదు ఏవో భ్రమలెట్టుకొని అలా ఏడుస్తున్నారు.

మహా : అలా అనకు నాయనా! ముందే జాగ్రత్త పడకపోతే, గోళ్ళతో గిల్లితే పోయేది గొడ్డలితో సరకాల్సిన సిటికీ వస్తుంది. వెంకటేశ్వర్లుగారితో చెప్పేను. నీవుకూడా ఆ దూరం, దూరంగా ఉన్న ప్రతులు అమ్మకానికి పోయి త్నం చెయ్యి.

ల : నేనూ యీమధ్య ఆప్రయత్నంలోనేవున్నాను. కొనేవాళ్లు తెగించి ముందుకు రావడంలేదు. వచ్చినవాళ్ళయినా బాగా తగ్గించి అడుగుతున్నారు.

మహా : అనలుకే మోసం వచ్చేటప్పుడు ఏదోకాడికి డబ్బు చేసుకోవడం మంచిదిగదా!

స్వామి : ముగ్గురు, నలుగురు కావలసినవాళ్ళున్నారు. తీసుకు రమ్మంటారా ?

మహా : తీసుకురా.....

తమ్ముడా! నువ్వు కొంచెం గట్టిగా శ్రద్ధచెయ్యి.
(తర)

“పరులు అజ్ఞాపించే లేక శిక్షించే పరిస్థితులు రాకుండానే స్వయంశిక్షణ, అ్యగంద్వారా స్వార్థాన్ని లొంగతీసుకొని తమ్ముతాను అడుపాజ్ఞలలో పెట్టుకోవడం ఉత్తమోత్తమం”

—‘మహావీర’

దత్తపుత్ర శోకము

౭౪౮౦౧౦.

[అక్షిప్తపతిగారి ఇంటి వసారా—కనకమ్మ కాఫీ తాగి తూపుం
బుంది — బాబా సుభాషితాలు అనే పుస్తకం చేతపట్టుకొని
గోపాలం ప్రవేశిస్తాడు.]

కనకమ్మ. ఏం బాబూ! ప్రాద్దున్నే వచ్చేవు?

గోపాలం: నిన్న మీటింగుకు తీసుకువెళ్ళిన సామాన్లన్నీ చేరా
యా? చెలిపింది?

క: ఇప్పుడే స్నానంచేసింది: లోపల తలమవ్వుకుంటున్నట్లుంది.
రమణా!... గోపాలం అన్నయ్య వచ్చేడే...

(రమణ ప్రవేశం—అధరణాలన్నీ తీసివేసి తెల్లని చీర, తెల్లని
బాకెట్టు మాత్రం ధరించి వుంటుంది.)

క: (అశ్చర్యంతో) అదేమిటే?..

గోపాలం: మార్పు... మీటింగు మహాత్మ్యం.

రమణ: తప్పేముంది. కణ్వమహర్షి ఆశ్రమంలోనున్న శకుంతల
కన్న సౌందర్య మెవరికివుంది. అన్నయ్యా! ఆ పుస్తకం
ఏమిటి?

గోపాలం: బాబా సుభాషితాలు. వినోబాజీ బోధిస్తున్న విష
యాలు తెలిపే పుస్తకం.

ర: నాకోసారి ఇయ్యి. చదివిస్తా.

గోపాలం: చదువులమ్మా. (పుస్తకం యిస్తాడు)

క : అడవులలో వుండేవాళ్ళు ఎలావున్నా పోతుందిగాని మన
లాంటివాళ్ళు యిలాచేస్తే అంతా నవ్వరా ?

గోపాలం : చెప్తే! నీవున్నది లక్ష్మీపురంలో..... లక్ష్మీపతిగార్లు
కూతురుగా... మహాలక్ష్మమ్మగారి కోడలుగా...

ర : అందుకు శిక్షగా యీభారం మోస్తూ ఉండడమా ?

గోపాలం : శిక్షఅనుకో, మరోటిఅనుకో అది ఇంతవరకూ
ఇక్కడవున్న పద్ధతి.

క : లేనివాళ్ళు లేక బాధపడుతుంటే, నీవు ఉన్నవి పెట్టుకో
కుండా తీసివేయడమేమిటి ?

ర : ఉందని అవసరం లేకపోయినా కడాపుకుతిన్నా, ఒంటిమీద
పెట్టుకున్నా, కలిగేది బాధా ? సుఖమా ?

గోపాలం : అక్కర్లేనిదితింటే అజ్ఞ రిపోగం. ఇక నగలవల్ల సంపా
దించేటప్పుడు — పెట్టుకున్నప్పుడు — దాచుకున్నప్పుడు
తాపత్రయం, భయం, బెంగ వగైరా కావాలనినన్ని.

క : చాలు, చాలు మంచిచీరలన్నీ వదలిపెట్టి ఆనూలుగుడ్డేమిటి?

ర : అమ్మా! నాకిక ఎప్పుడూ నగలువద్దు. విలువైన బట్టలూ
వద్దు. సాదా నూలుబట్టలు చాలు.

క : ఘేమంత పెద్దదానివయ్యేవని నీకేవై రాగ్యం ?

ర : మంచికి పెద్దదేమిటి? చిన్నదేమిటి? మంచిఅని తోచింది వెంటనే
ఆచరణలో పెట్టాలిగాని.

అన్నయ్యా! ఆవీధి సరసయ్యగారి కోడలు సుభద్రను మన
యింటికి ఒకసారి రమ్మంటే వస్తుందా ?

గోపాలం : రమ్మని చెప్పమయ్యానా ?

ర : వస్తానంటే సింహాచలాన్ని వంపుతాను.

గోపాలం : ఎందుకు అక్కడేదు. చెబితే ఆవిడేవస్తుంది.

(గోపాలం వెడతాడు.)

ర : అమ్మా! నిన్న సాయంకాలం మీటింగులో ఆయన ఆస్తి
గురించి చెప్పిందానిగురించి ఏమయ్యావు ?

క : ఏమిటో అలాచెబుతాడుగాని, దరిద్రులను బాగుచెయ్యడం
అదృష్టవంతులను చెడగొట్టడం ఎవరితరం ?

ర : అమ్మా నీదృష్టిలో పెద్దపెద్ద ఆస్తులు కలిగిఉన్నవాళ్ళేగా
అదృష్టవంతులు ? అయితే ఇప్పుడు వాళ్ళు అనుభవిస్తు
న్నది ఏమిటి ?

క : అవన్నీ వుంటేనే అదృష్టం. డబ్బుఉంటే ఏమికావలినీ అదే
వస్తుంది.

ర : సుఖంతప్ప. అది డబ్బుకుదొరికే సరుకు కాదు. సుఖానికి
ధనానికి ఎడముఖం, వెడముఖం. పోనీ ఆరోగ్యము
మాత్రం... డబ్బున్నవాళ్ళలో నూటికి ఎందరు ఆరో
గ్యవంతులున్నారు. వేద, సాదా వ్రజల్లో నూటికి ఎందరు
ఆరోగ్యవంతులున్నారు ?

క : ఎండలో, గాలిలో ఒళ్ళువంచి పనిచేసే కూలీలకు, చైతులకు ఉండే ఆరోగ్యం ఒళ్ళు అలవకుండా కూర్చుని కాలం గడిపే ధనవంతుల కెక్కడవస్తుందమ్మా ?

ర : పోనీ ధనవంతులు కూడా వళ్ళు వంచి పనిచేయ కూడదా ? దోమలు బోదజ్వరాలను, ఈగలు కలరాను, ఎలుకలు స్లెగును తెచ్చిపెట్టేటట్లే, ధనం అనేక దీర్ఘవ్యాధుల్ని తెచ్చిపెట్టడానికీ కారణం అనే సంగతి తెలుసా అమ్మా ?

క : పనిచెయ్యడం దరాకు లోటుగాదా ?

ర : అవును. రోగాలతో మూలగడం దరాగాని, రోగాలు రాకుండా చెమటపట్టేలా పనిచెయ్యడమే ! అందరూ కోరే నుఖంగాని, ఆరోగ్యంగాని డబ్బు కూడబెట్టడంవల్ల లభించనప్పుడు ఎందుకమ్మా అంతతాపప్రయం ?

క : అది ఈనాడు మానవస్వభావం.

ర : అంతే మనం చేసే పనులు ఇలా ఆలోచించకుండా చేస్తాం. వానివల్ల వచ్చే అనర్థాలు అనుభవిస్తాం.

(కనకమ్మ లోనికి వెళుతుంది)

(బాబా సుఖాశితాలు చూస్తూవుంటుంది)

(సుభద్ర) బిడ్డను ఎత్తుకొని ప)వేళిస్తుంది. అమె నిరాడంబరంగా, ఆరోగ్యంగా ఉంటుంది. అమె ముఖంలో చిలువవృద్ధి తొణికిసలాడుతుంటుంది.)

రమణ : (పుస్తకం బల్లమీదపెట్టి లేచి ఎదురువెళుతుంది) రండి. రండి. (బిడ్డను తన చేతుల్లోకి తీసుకొని, ఎత్తుకు ముద్దాడుతుంది)

అలాకూర్చోండి.....బాబు పేరు ఏమిటి?

సుధుడు: ఆసండ్.....

(రమణ దీనువా తెరచి తన చిన్ననాటి అటవస్తువులను పీసి
ఆండ్కిచ్చి ఆ బిడ్డతో ఆడుతుంది)

రమణ: బాబు బువ్వకిచ్చాడా?

సు: పెట్టే తీసుకువచ్చా.

(కనీమృ ప్రవేశిస్తుంది.)

1: అలా పీబిడ్డతో ఆడుకునే అద్భుతం మనకు పట్టలేదుగదా!

2: చేసిన పనినిబట్టి ఫలితం వుంటుందిగాని, అన్యదా ఎందుకు
వుంటుంది..... పోనీ యీ బాబును మనం ఉంచేసు
కుందామా అమ్మా!

సు: (చిరునవ్వు నవ్వుతుంది)

3: అలాగే పెంచుదామమ్మా. అదేమిటో డబ్బున్న చోట
పిల్లలు కరువు. పేదవాళ్ళకు పిల్లలు హెచ్చు.

4: డబ్బుపోగుపడేనరికి బుద్ధిచెడిపోయి సోమరితనం, దురలవాట్లు
పెరుగుతాయి. దానితోరోగాలువస్తాయి. అల్లాంటివాళ్ళకు
పిల్లలు ఎట్లా కలుగుతారు? కలిగినా ఆరోగ్యంగా ఎట్లా
వుంటారు? ఇక పేదవాళ్ల కా దురువ్యవహారకు అవకాశాలు
తక్కువగా వుంటాయి. అందుచే బిడ్డలు కలుగుతారు.
సుఖంగా వుంటారు కూడా.

5: ఏమిటో... దేవుడు యివ్వాలిగాని...

ర : ఎందుకొచ్చిన వేదాంతమమ్మా! కష్టపడి పంటలు పండించే ప్రజలను అన్యాయంచేసి, పోగు పెట్టేవారికి గొడ్డులచంకంపై అడ్డువ్వు ఎందుకొస్తుందమ్మా!

(కనకమ్మ ఆనంద్ ను యెక్కుకొని బయటకు వెళుతుంది.)

మీరు యిలా రావడంవల్ల మీ పనుల కేమి ఆటంకము లేదుగదా ?

స : ఇకనాలేదు. మా అత్తయ్య వంటపని చూస్తారు.

ర : శ్యామ్ సుందర్ గారు మీ కాసాలన్నయ్యేనా ?

స : అన్నయ్యే.

ర : ఆయన ఎంతవరకూ చదువుకున్నాడు? ఎక్కడవుంటున్నారు?

స : రాజకీయాల్లో ప్రవేశించి, బి. ఏ. లోకి రావడంతోనే మాని వేశాడు. ప్రస్తుతం రాజవాడలో చాచాజీ ఆశ్రమంలో మకాం. ఇలాగే ప్రచారానికి, ఇతర రాజకీయ గొడవలకు తిరుగుతుంటాడు.

ర : అవును... జ్ఞానులు స్వసుఖంకొరకు యింటివద్ద కూర్చుని కులాసాగా కాలం గడపలేరు... వయస్సు ఏమంత పెద్దది కాకపోయినా మంచి అనుభవం సంపాదించేరు. విద్యా, బుద్ధులు రెండూ ఉన్నప్పుడే వ్యక్తి రాణించేది.

సు : పేలు చిక్కినప్పుడల్లా ఏవో చదవడం, చర్చించడం, గ్రాయడం చేస్తుంటాడు. ఎప్పుడూ ప్రజలు, ప్రజలంటూ ఉంటాడు. ఏదో ప్రజాసమస్య తీసుకు పనిచేస్తాడు.

క : వారి కుటుంబం ఎందరు ? ఆస్తి ఎంతవుంది ?

సు : మా అన్నయ్య ఇంకా పెళ్ళిచేసుకోలేదు. అతను కోరేది, ఉన్నది ప్రధానంగా వున్నకాలే. పోలీసు దాడుల్లో పోగా ఇంకా రెండు బీరువాలుంటాయి.

క : జ్ఞానధనాన్ని మించిన ధనం ఏముంది? జ్ఞానికున్న సంతృప్తి, సుఖం ఇతరుల కెక్కునాధ్యమవుతుంది ?

సు : అవునులెండి. ఈ పూళ్ళో పెద్ద పెద్ద ఆస్తులు కూడబెట్టిన వాళ్ళ నందరినీ చూస్తే, నిజంగా జాలేస్తుంది. ఆస్తి, ఆస్తి అని రాత్రింబవళ్ళు తావత్రయపడ్డం లేప్పితే వారు అనుభవిస్తున్న సుఖం ఏముందిలెండి.

క : ధనాన్ని పోగుపెట్టడానికి పడరాని పాట్లు పడతారు. అది పోగుపడ్డకొద్ది, దాని వికారాల విశ్వరూపం ఏమనిచెప్పం.

సు : ఉపయోగంలేని ధనాన్ని కూడబెట్టడం. వ్యవసాయం చెయ్యని, చెయ్యలేనివారు భూమినికలిగి ఉండడం అన్యాయమే.

క : అల్లాగని ఊడకునే మహానుభావులు ఈనాడు బహు అరుదు.

సు : అశకు అంతులేదు. అశంకలు ప్రశాంతత ఉండదు.

ర : ఆశ, ఆడంబరాలు ఆవరించినవారికి ఆరోగ్యం, ధీర్ఘాయుర్దాయం, ఆనందం గగనకుసుమాలు మాత్రమే.

సు : బిడ్డల విద్యాబుద్ధులకై శ్రద్ధచెయ్యక, పెద్ద పెద్ద ఆస్తులు కూడజెట్టి యిచ్చిన మంచికన్న చెడుఫలితాలే కలుగుతుంటాయి.

ర : జ్ఞానధనం స్వయంగా కృష్ణచేసి ఆర్జించవలసిన అస్తి. ఆ ఆర్జనలో వ్యక్తి మనోవికాశాన్ని పొందుతాడు. అందుచే సర్వసాధారణంగా ఒడుదుడుకుల కవకాశం ఉండదు. ఇక భూములు, డబ్బు వనైరా అన్నారా అది కన్న వారిచ్చినా యివ్వవచ్చు. దత్తత చేసుకున్న వారిచ్చినా యివ్వవచ్చు. లేకున్న ఏలాటరీలో వచ్చినా రావచ్చు. అట్టివారికి దాని అసలు విలువ ఎట్లు తెలుస్తుంది?

సు : వారి దృష్టిలో వాటివిలువ కాగితాలమీద అంకెలే. బ్యాంక్ లోను, ఇన్సూరెన్స్ లోను నిలవే. మానవాభ్యుదయానికి వినియోగంగాదు.

ర : మీరేమి చదువుకున్నారు ?...

సు : 'ధర్మఫారమ్'. ఇంతట్లో పెండిలయింది, అత్తవారు అయి కరించనందున స్కూలు మానివేయవలసివచ్చింది.

ర : మీకు తీరిక ఏపవేశలలో వుంటుంది ? అట్టే ములో ఏమి చేస్తుంటారు ?

సు : మధ్యాహ్నం భోజనాలు అయింది లగాయితు సాయం కాలం వంట ప్రారంభించేవరకు తీరికే. అప్పుడు, రాత్రి కొద్దికేపు చదువుతుంటా. మా అన్నయ్య తెలుగుపుస్తకాలన్నీ నాదగ్గరే వున్నాయి. నేనువెళ్ళినా, ఆతడువచ్చినా, మా అన్న నాకు యిచ్చే బహుమతులు పుస్తకాలు, వ్రాతకలే.

ర : అంకితం ఏమి కావాలి. అన్నిటికీ ఆధారభూతములైనవి ఆతే..... మీ తీరికసమయంలో అప్పుడప్పుడు ఇక్కడికి రాగలరా ?

సు : మధ్యాహ్నం పువేళ రాగలను... మీ రెంతవరకు చదివేరు?

ర : లక్ష్మీపురం నిజంగా లక్ష్మీకి నిలయం. కాని సరస్వతి యిచ్చట స్థానం ఏర్పాటుచేసుకోలేకపోయింది. వందల కొద్దీ ఎకరాల భూమి, లక్షలాది వడ్డీ వ్యాపారం వున్న వారు ఈప్రాంతాల్లో ముప్పై మంది పైగా వుంటారు. అయినా వూళ్ళో హైస్కూలు పెట్టించడానికి ప్రయత్నం చెయ్యలేదు. అందుచే ఐదోక్లాసుతో నాస్థూలు చదువు ఆఖరయిపోయింది. ఇంటివద్దే హిందీ, పంచకావ్యాలు, రెండేళ్ల పాటు చదివేను. మీ దగ్గరవున్న పుస్తకాలు చదివి యిచ్చుటకు పంపిస్తూ ఉంటారా ?

సు : తప్పక... ఏమేమి పుస్తకాలు పంపించమంటారు ?

ర : ముందు చదవవలసినవి ఏవో అవి పంపించండి.

సు : కోటేశ్వరరావుగారు ఏమిచదువుకున్నారు ?

మహాలక్ష్మమ్మగారు దత్తత చేసుకుంటేగాని, చరస్వతీదేవి ఆయనవంక చూడలేదు. చిన్నప్పటినుంచి ఒకటే ఘోరము.

సు : మీరు ప్రతికలేమైనా చూస్తుంటారా ?

ర : మానాన్న తెలుగు దినపత్రిక ఒకటి ఈమధ్యనే తెచ్చిస్తున్నాడు. అదే చూస్తుంటా.

సు : మరోనారి వస్తా. పిల్లవాడు గొడవచేస్తున్నాడు. వెడతాను. పుస్తకాలకై ఎవరినైనా పంపిస్తారా ?

ర : పిల్లన్నప్పుడు నిూరు, ఆనంద్ తప్పుక వస్తూఉండడంజే...
(రమణ ఆనంద్ను ఎత్తుకు ముద్దాడి ఆటవస్తువులు సంచిలో పెసి యిస్తుంది, బిడ్డను తీసుకొని సుఖవ; వెడుతుంది)

(తె ర .)

“వివిధములైన ఆచారములను అవలంబించేవారందరికీ సంఘం శరీరం వంటిది. సంఘంలో వున్న వ్యక్తులు సంఘానికి అవయవముల వంటివాడు. సంఘానికీ, వ్యక్తులకు వుండే సంబంధం అంగాంగీ సంబంధం. శరీరానికి అవయవం ఉపకృతి చేసినట్లుగానే. సంఘానికి ఉపకారంచేసే-సంఘాభ్యున్నతికి పాటుపడే సాంఘికము విజయం పొందుతున్నాడు. తన మనశ్శుద్ధికై వ్యక్తి శాంతిని సాధించవలసి వుంటుంది. సంఘాభ్యున్నతికై శక్తిని పొందవలసి వుంటుంది. శక్తి ద్వారా సంఘాన్ని ఆభివృద్ధిచేసి, అనంతరం సాంఘిక వ్యవస్థలో శాంతిని నెలకొల్పాలి. సమభావంతో మెలగుతూ, తద్వారా సాభాగ్రతం పెంపొందించుకోడమే సంఘంలోని వ్యక్తులందరికీ పరమ లక్ష్యం కావాలి. తమలో తాము ఆన్మదముల్లగ మెరిగినప్పుడే మానవ్రు లందరికీ శాంతి కలుగుతుంది. అప్పుడే పృథ్వి అంతా ఏక కుటుంబంవలె ప్రకాశిస్తుంది.”

—రమణ మహర్షి.

దత్తపుత్ర శోకము

౮ వ రంగం.

(మహాలక్ష్మమ్మగారి యింటివద్ద—హాలులో పెద్ద కేమకుర్చీలో కోటేశ్వరావు కూర్చుని వుంటాడు —కేట పెద్దలు, గోపాలం, మరికొందరు గుమ్మందగ్గరకు తోసుకు వస్తూవుంటారు — ఔంకటేశ్వర్లు, స్వామి ఎదురుగా నిలబడి సర్దుతూ వుంటారు.)

గోపాలం: ఏమిటీదారుణం?...

కేట పెద్ద: దీని అంతు కనుక్కుతీరాల్సిందే.

కోటేశ్వరావు: (ఇంకా నిశా వదలేదు. గుమ్మందగ్గరకు వస్తాడు.)
ఏమిటిరా మీరు కనుక్కునేది... 'గెటవుట్'...

గోపాలం: నువ్వు చేసిందానికి సరైన సమాధానం కూడా చెప్పవా?

కో: నే చెప్పను...మీ దిక్కున్నచోట ఫిర్యాదుచేసుకోండి.

ఔంక: నాయనా! మీరు కాస్త శాంతించండి. పెద్దలు మహాలక్ష్మమ్మగారున్నారు.

స్వామి: కోటేశ్వరావుబాబూ! మీరు లోనికి వదండి.

(కోటేశ్వరావును లోనికి పంపివేసి, అతలుపు దగ్గరగావేసి స్వామి, ఔంకటేశ్వర్లు కేట పెద్దల్ని, గోపాలాన్ని వేరొక తోపువను, మహాలక్ష్మమ్మగారి మంచంపున్న వసారాలోనికి తీసుకువెడతారు.)
(అంతవరకు అతడు సేవచేస్తున్న రమణ జనాన్ని చూచి ప్రక్క గదిలోనికి వెళుతుంది.)

మహ: బాబూ! ఏమిటీ గొడవ?

జంక : ఆబ్బాయి గోశ్రీశ్రవరావు నీళ్ళకుండు ఎత్తుకు వస్తూన్న పార్వతిమీద కానపెట్టేడట. కాస్తేపటికి ఆమెప్రాణం పోయిందట.

మహా : రామ...రామ...ప్రాద్దున్నే ఎవరిముఖం చూచేడో ?

గోపాలం : సాని ముఖం చూచివుంటాడు. అతనికేమి? నెలలు నిండిన ఆమె ప్రాణాలు పోయేయిగాని.....

మహా : ఓయ్యో రామచంద్రా! వట్టిమనిషికూడా కాదా ?

గోపాలం : బ్రాంది బుడ్డి బిగించిన బాబుకు ఖాలింతాలేదు. చూలింతాలేదు.

మహా : అబ్బ... నారాయణమూర్తి ! ఎంతపనిచేసేవయ్యా ?

గోపాలం : నారాయణమూర్తి ఏంచేసేడా... మీరు దత్తతు చేసుకొని యిచ్చిన డబ్బు చేస్తుందిగాని...

మహా : డబ్బు ఏమిచేసింది నాయనా?... ఎవరిలలాటాన్ని ఎలా వుందో అది ఎవరూ తప్పించలేరుగదా !

గోపాలం : అది మాలాంటి పేదవాళ్ల విషయంలో... డబ్బున్న వాళ్లకు డబ్బు చాలావాట్లై తప్పించివేస్తుంది. అదేగా మాలాంటివాళ్ళకున్న ధైర్యం.

మహా : నాయనలారా! ప్రమాదం ఎవరికైనా రావచ్చు.

గోపాలం : క్రింద నడచేవాళ్ళం మేము. కాడుల్లో తిరిగేవారు మీరు. ఆకువెళ్ళి ముల్లుమీదపడ్డా, ముల్లువెళ్ళి ఆకు మీదపడ్డా ఆకేపోతుంది.

మహా . అట్లా అనుకోకండి, మీరు మాత్రము నా బిడ్డలాంటి వాళ్లు కారా ?

గోపాలం : అల్లాగయితే... మాలాంటివాళ్ళ దగ్గర గూబలు పడెట్టి వసూలుచేసి, ఆ దత్తపుత్రుడికెందుస్తావమ్మా?

శంక : ఎందుకా గొడవలన్నీ, అసలువిషయం చూడక...

గోపాలం : పెళ్ళిఅయినా, శ్రాధమయినా మీకు అసలు విషయం ఒకటే. ఇప్పుడు మా అసలువిషయం వారి దొరజన్మాలనుంచి, మీ లిటిగేషన్ నుంచి బయటపడడం...

శీట పెద్ద : ఊరుకోవయ్యా... నువ్వేమిటి...

గోపాలం : మీ బేరానికి నేను అడ్డుగావున్నానేమిటి ?

స్వామి : అబ్బ... ఊరుకో బాబు...

శంక : జరిగింది, జరిగిపోయింది... పోయిన ప్రాణాన్ని తిగిరి తీసుకురావడం పుట్టించినవాడితరం కూడా కాదు. మరి ఏమిచెయ్యమంటారో మీ వుద్దేశం చెప్పండి.

శీ. పె : అసలు మీ అభిప్రాయం ఏమిటో సెలవివ్వండి.

శంక : ఏమమ్మా! మహాలక్ష్మమ్మగారు...మీ వుద్దేశం ఏమిటి?

మహా : అంతా మీకు ఒకటే....మీరే ఆలోచించి పరిష్కారం చెయ్యండి.

గోపాలం : ఆయనకు డబ్బుపట్లతప్ప, యితరత్రా రాగద్వేషాలు లేని మహానుభావుడు...దానిని సమర్పించగల సమర్థులు మీరు.

మహా : ఎందుకు నాయనా! అలా అనుకోవడం....కోర్టులకు వాళ్ళు తిరగలేదు. ఏదోవిధంగా పొలిమేరలు చాటుకుండా పరిష్కారం చేసుకోవడం మంచిదికాదా ?

శే. పె : సరేగానండి, మీ వృద్ధేశం ఏమిటో చెప్పండి.

శంక : పార్వతి భర్త ఉండడం అవసరమా? వాళ్ళ కుటుంబం ఎందరు ?

శే. పె : వాడు రానక్కర్లేదు. వాడికి ఆరు నెలలనుండి క్షయ జబ్బు. వాళ్ళ కుటుంబం వాడు, వాళ్ళమ్మ, ఇద్దరు పిల్లలు.

శంక : మీరు కూడా బాగా ఆలోచించండి. ఆ కుటుంబానికి వెయ్యి. మీ దేవునికి చూటపడహార్లు తీసుకోవడం మంచిదని నా ఉద్దేశం.

ఒక శేట పెద్ద : దేవుడికి ఐదువందలకు దమ్మిడి తగ్గడానికి వీలు లేదు.

గోపాలం : పార్వతి, ఆమె కుటుంబం గొడవ మీకెందుకులే. వెంకటేశ్వర్లువారికి, మీదేవుడికి ములాగా ముట్టేటట్లు చూచుకోండి,

(కోశేశ్వరా)వు తూలతూ అక్కడికి వస్తాడు.)

కో : పోయి మీ దిక్కున్నచోట ఫిర్యాదు చేసుకోమంటే, ఇంకా ఇక్కడే ఏడుస్తారెందుకు ?

(పౌరుషంతో శేట పెద్దలు, గోపాలం వెళ్ళిపోతారు.)

మహా : దానూ ! మా తమ్ముణ్ణి తక్షణం తీసుకురా.

కో. అత నెందుకు ?

మహా : చాలు. బాబూ చాలు. నిన్ను దత్తత చేసుకొని ఆస్తి అంతా వప్పగించినందుకు యింత సుఖపెడుతున్నావు.

స్వామి : ఎందుకమ్మా ! ఇప్పుడు ఆయన్ని ఏమి అంటే ఏమి ప్రయోజనం ?

(విచారపవనంతో లక్ష్మీపతి ప్రవేశించుడు.)

మహా : తమ్ముడా ! గొడవ విన్నావా?

లక్ష్మీపతి : వినక్కే... అన్నీ వింటున్నా... విని తలవంచుకొని యింట్లో కూర్చుంటున్నా...

మహా : మనకర్థం...కోరి చెల్లెలు కొడుకుని దత్తత చేసుకొని నే నింత సుఖపడుతున్నా. కూతుర్నిచ్చినందుకు నీవు అనుభ విస్తున్నావు. లేక, లేక పుట్టిన పిల్లకి అమ్మపేరు పెట్టి, అప్పు బిడ్డల మందరం కలసి ఆ చిట్టితల్లిని, యీ బాబు గాడికి పెళ్ళిచేసి, దాని జీవితాన్ని బ్రష్టుచేసేము. ఇవన్నీ చూచి ఏడవడానికే ఎన్ని రోగాలు వచ్చినా యింకా బ్రతికివున్నా.

స్వామి : మీరేమి చెయ్యగలరు ? అది దై వచిత్తం.

ః : దై వాన్ని అనుకోవడం మరోపాపం ... ఇది మా కర్మకు ప్రతిఫలం.

మహా : వెంకటేశ్వరులబాబూ! ఇప్పుడు ఏమిచేద్దామంటారు?

శంక : పోలీసులకు రిపోర్టు వెళ్ళిపోయింది. ఎలాచూచినా యిది చిన్నవ్యవహారం గాదు. కాబట్టి డి. ఎస్, పి. వరకు వెళ్ళకమానదు.

మహా : అయితే ఏమి చెయ్యాల్సివుంటుంది.

శంక : చిన్నవాళ్ళకో బేరాలు పెట్టుకోక, ముందే పెద్దవాళ్ళను కట్టివేస్తే, వాళ్ళే అన్నీ చూచుకుంటారు.

మహా : సరే. అంతా మీకే తెలుసు. డబ్బుకు ఆలోచించకండి. అది నేనిచ్చుకుంటా. ఏదోవిధంగా కార్యం గట్టెక్కించడం మీవంతు... ఏతమ్ముడూ! నీ ఉద్దేశం ఏమిటి ?

శ : కన్నకూతురుకు చేసిన ద్రోహాన్ని తలపెట్టుకొని, ఏడవడం తప్పితే నాకేపుద్దేశం లేదు.

మహా : బాబూ! ఎలాగువీలుంటే అలాగుచూడండి.

శంక : కనీసం పాతిక వేలు అయినా వట్టుకు బయలుదేరడం నుంచిది. లక్ష్మీపతిబాబూ! మీరు కూడా రావడం అవసరం. అచ్చట పరిస్థితులనుబట్టి, మనం సంప్రదించుకొని ఎలా వీలుంటే అలా చెయ్యవచ్చు.

శ : ఈ ప్రాయిశ్చిత్తము చాలు. ఏదో మాలక్క-ముఖించూసి ఇక్కడకు రావడం తప్పితే, నాకు యిగొడవలేమీవద్దు.

మహా : బాబూ! అన్నీ మీకే తెలుసు... 15 వేలు పట్టకొని
మీరు, స్వామి, మా తమ్ముడు కారుమీదవెళ్ళి అన్నీ
చూచుకురండి. అంతగా అవసరమైతే తరువాత ఆలో
చిద్దాం... రమణా! ఈతాళాలు తీసుకువెళ్ళి ఆ పెట్టి
అడుగు సొరుగులోనుండి 15 కట్టలు తీసుకొచ్చి, వెంక
టేశ్వర్లుగారికియ్యి.

(రమణ వెళ్ళి, డబ్బు తెచ్చి యిస్తుంది—వెంకటేశ్వర్లు, స్వామి
ఆ డబ్బు తీసుకు వేడతారు.)

చ : అక్కా! వేడతాను.

ర : అత్తగారూ! మానాన్నతో నేనూవేడతాను.

మ : (విచారంతో) మంచిది అమ్మ... (రమణవంకజూచి కళ్ళనీళ్లు
బెడుతుంది.)

(తర)

“నిండు నదులు పాటు నిలిచి నిలిచి గంభీరమై

వెట్టివాఁగు పాటు వేగబోర్లే

అల్పం డాఁదురీతి నధికుండు నాడునా వి॥

“గంగ పాటునెప్పుడు కదలి నిగతితోడ

ముడికి వాఁగు పాటు మోతతోడఁ

బెద్ద విన్న తరము పేరిమి యాలాగు వి॥

—వేమన యోగి.

దత్తపుత్రశోకము

౯వ రంగం.

[సర్వోదయ కేంద్రము — తెల్లవారుఝామున 5 గంటలకు
చాచాజీ ప్రాణాయామం చేసుకుంటూ ఉంటారు — ఆశ్రమం
గేటువద్ద రమణ]

రమణ: చాచాజీ!....చాచాజీ!

చాచాజీ: ఎవరు వారు?

ర: మాది లక్ష్మీపురము. నన్ను రమణమ్మ అంటారు. శ్యామ
సుందర్ గారి చెల్లెలు సుభద్ర స్నేహితురాలిని.

చా. లోనికి రండి.....

(రమణ లోనికి ప్రవేశించును)

ర: నమస్తే చాచాజీ.

చా: నమస్తే. అవిగో నీళ్ళు, కాళ్ళు కడుక్కో-అన్నా!

(కడుక్కుంటుంది)

ర: శ్యామసుందర్ గారు ఊళ్ళో ఉన్నారా?

చా: ఉన్నారు. ఆసనాలు వేసుకుంటున్నారు. పిలవనా?

ర: వారి అభ్యాసాన్ని విఘ్నంచేయడమవుతుందేమో...

చా: ఫరవాలేదు. పిలుస్తాను. మీరు కూర్చోండి.

(చాచాజీ వెళ్ళి శ్యామసుందర్ కు వెంటబెట్టుకు వస్తారు)

ర: నమస్తే.

శ్యామ: నమస్తే.

చా: ఎంతనేపు అట్లా నిలబడడం? ఆ పీటమీద కూర్చో-అమ్మా!

ర: ఫరవాలేదు చాచాజీ.

చా : మీరుభయములు ఒకరినొకరు యిదివరలోనే ఎరుగదురా?

శ్యామ్ : చూడడం ఇప్పుడే. మా సుభద్ర వీరినిగురించిచెబుతూ ఉంటుంది.

ర : మావూరు మీటింగులో ఉపన్యసిస్తూ ఉండగా మా మేడ మీదనుంచి చూచేను. సుభద్రనుంచి వారిని గురించి విన్నాను. అయితే సుభద్ర నాగురించి ఏమనిచెప్పింది ?

శ్యామ్ : మీకు అభ్యుదయ భావాలున్నాయని, అభ్యుదయ సాహిత్యం చదువుతూ వుంటారని...

ర : అంతకన్న మరేమీ చెప్పలేదా ?

శ్యామ్ : అంతే...

ర : అవును. నా మానసిక వేదనను నేను చెప్పివుంటేగదూ... ఆమెకేగాదు, ఇంతవరకూ ఎవరికీ నా జీవిత బాధల గాధ చెప్పలేదు. ఆర్పు, తీర్చనివారికి చెప్పిన ప్రయోజన మేమిటి ? ఇన్నాళ్ళు నాలో నేనే క్రిందా, మీదా పడుతున్నా.....

శ్యామ్ : మీరు ఒంటరిగానే వచ్చేరా ?

ర : ఒంటరిగా ఉండలేకనే వచ్చితిని.

శ్యామ్ : మీతల్లిదండ్రులకై నా మిరిట్లా వస్తున్నట్లు తెలుసా ?

ర : నేను బయలుదేరుసరికి తెలియదు.

శ్యామ్ : స్వంతకారులలో బంధు, మిత్రపరివారంతో తప్ప బయటకు రాని మీరు యిట్లు ఒంటరిగా రియోపై రావడానికి కారణం ఏమిటి ?

ర : ఇంటిదగ్గరనుండి రియోమీద రాలేదు. ఇట్లునదలి మూడు మైళ్లు నడచిన శరవత, తిరుగు రియో ఒకటి వస్తుంటే దానిపై వచ్చితిని.

శ్యామ్ : అంత రాత్రివేళ ఒంటరిగా నడచిరావలసినంత అగత్యం ఏమి వచ్చింది ?

ర : నా జీవితం గురించి మీతో చెప్పకోవాలని.

శ్యామ్ : మీ జీవితానికేమి ?

ర : అవును నా మేడివండు జీవితాన్ని చూచి, ఏలోటు లేనట్లు భ్రమపడడం సహజమే.

చా : అమ్మా ! ఒంట్లో బాగులేదా ? మాట్లాడుతుంటేనే ఆయాసం వస్తుంది.

ర : బాగులేదు చాచాజీ ! సరములబలహీనత, గుండెజబ్బుతో రెండేళ్ళనుంచి బాధపడుతున్నా అసలు మనస్సు బాగులే నప్పుడు రోగాలకు శూదవేమిటి ?

చా . మందేమైనా వాడుతున్నారా ?

ర : మందులు వాడి, వాడి విసిగిపోయేను. ఎందరో డాక్టర్లు, ఎన్నో మందులు...అయినా రోగం కుదరలేదు. బాధలు తీరలేదు. అందుచే ఇక డాక్టర్లు, ఔషధాలువల్ల నాకు స్వస్థత లభిస్తుందనే భ్రమలేదు చాచాజీ !

చా : పోసే లేన వేసిన నారింజరసం కొంచెము తీసుకుంటారా ? కాస్త అలసటతీరుతుంది. ఆ తరువాత మాట్లాడవచ్చు.

ర : ఇష్టానికి..... (చాచాజీ రసం యిస్తారు రమణ తీసుకుంటుంది)

చా : కాస్తేవు విశ్రాంతి తీసుకుంటారా ?

ర : అక్కడేదు మీకేమైనా పనివుందా ?

శ్యామ్ : మా పనుల కేమీ తొందరలేదు. మీరు నచ్చిన విషయం మాట్లాడిన తరువాతనే అవి చేసుకోవచ్చు.

ర : సిద్ధాంతప్రబోధంతోవాటు, అవసరమైనచోట వాటిని మీరు ఆచరణలో పెట్టుటకు ప్రాణకుంటారా ?

శ్యామ్ : ఆచరణలేని సిద్ధాంతం గొడ్డాలువంటిది. సిద్ధాంతము లేని ఆచరణ గుడ్డివానివంటిది. రెండూ కలిగియున్నప్పుడే ఆశయం సిద్ధించేది.

అయితే మీ సిద్ధాంతాన్ని, నా పరిస్థితులకు వర్తింపజేసి పరిష్కార మార్గం చూపుతారా ?

శ్యామ్: ఆదేమీ అసాధ్యవిషయంకాదే.....

ర: ఆ సూచనలను అనులుపర్చుటలో సచ్చే ఆటంకాలను ఎదుర్కొనుటకు సహకరిస్తారా?

చా: అదికూడ మాపేధేగదా...

ర: చాచాజీ! నేను గమప్రచున్నది మారవ జీవితము అనుట కన్న పంజరంలోని చిలుకజీవితం అంటే బాగుంటుంది.

శ్యామ్: సకలైక్వర్యాలు పుట్టింట, అత్తింట కలిగి యుండగా మీ కేమిలోటు?

ర: మితిమీరినధనం చేయించే మతిమాలిన పనులవల్ల వచ్చే అనర్థాలు మీకు నేను వేరే చెప్పాలా?.....

ఎవరో వచ్చేరు చూడండి చాచాజీ!

చా: అబ్బే...ఇచ్చట చికిత్సపొందేవారు.

ర: ఇచ్చట చికిత్స ఏమిటి?

శ్యామ్: చాచాజీ ప్రకృతి పద్ధతులలో చికిత్స చేస్తారు.

ర: చాచాజీ! అయితే ముందు మీరు ఆ పని చూడండి.

(చాచాజీ వెడతారు)

ర: మీ ఆసనాల అభ్యాసానికి ఆలస్యమవుతుందేమో? ఆసనం అవి ఎందుగురించి వేస్తారు?

శ్యామ్: యోగవ్యాయామం అన్ని వ్యాయామాలలోకి ఉత్తమమైనది. శాశ్వత, మానసిక ఆరోగ్యాన్ని కోరే ప్రతి ఒక్కరూ కోరుట మంచిది.

ర: బయటకు వెళ్ళకుండా, బండిలుగాడున్న మా బోటివాళ్ళకు ఇవి ఉపయోగిస్తావా?

శ్యామ్: చాలా బాగా ఉపయోగపడతవి. సాత్త్వికాహారం, మితంగా తీసుకుంటూ మొదట సూర్యనమస్కారాలు చెయ్యండి.

ర: అవి ఎట్లు చెయ్యాలి?

శ్యామ్: మా సుభద్రావద్ద సూర్యనమస్కార యోగవ్యాయామ పటముంది? అది తీసుకొని, దానిప్రకారం చెయ్యండి.

ర: ఈ ఆశ్రమం నెలకొల్పి ఎన్నాళ్ళయింది?

శ్యామ్: మొన్న జరిగిన సర్వోదయ సమ్మేళన తరువాత.....

ర: అంతకుపూర్వం చాచాజీ ఎక్కడ ఉండేవారు.

శ్యామ్: సేవాగ్రామ్ లోని గాంధీజీ ఆశ్రమంలో.

ర: ప్రస్తుతం యిచ్చట ఎందరున్నారు?

శ్యామ్: నేను, చాచాజీగారే మరి ముగ్గురు యీ కేంద్రానికి సంబంధించిన పని చూస్తున్నాము. మిగిలిన కార్యకర్తలు తమ తమ తావులలో పని చేస్తూ ఆవసరమైనపుడు యిచ్చటికి వచ్చి, పోతూ వుంటారు.

ర : మీరూ వారు మొదట్లో వేరువేరు పార్టీలకు సంబంధించిన వారుగదా, యిప్పుడు కలసి ఎటుల పనిచేయ గలుగు తున్నారు ?

శ్యామ్ : ఉభయుల ఆశయం మానవాభ్యుదయమేగదా ! అటు వంటప్పుడు ఆశయ సాధనకు ఏది ఎప్పుడు అనుకూల మైన ఉత్తమ మార్గమో నిర్ణయించుకొని, అటుల ఉభ యులు కలసి పనిచేయుటకు అభ్యంతర మేముంటుంది ?

ర : లేనిమాట వాస్తవమే. కాని నేటి రాజకీయ పార్టీల కాట్లాటలన్నీ ఎందుకు ?

శ్యామ్ : నాయకుల అధికారం ఖారకు...తాము అధిపతులం కావాలనే స్వార్థచింతతో ఏకీభవించిన వాటి గురించి అయినా కలసి పనిచేయక విభేదాలున్న విషయాలపై వ్యర్థవాగ్వాదాలు సాగిస్తూ ప్రజాసీకాన్ని గందరగోళ పరుస్తున్నాం. దేశానికీ ద్రోహం చేస్తున్నారు.

ర : అయితే దీనికి పరిష్కార మార్గం లేదా ?

శ్యామ్ : నాయకుల స్వార్థంఖారకు వినియోగపడుచున్న నేటి పార్టీ నిరంకుర యంత్రాలను మార్చాలి. ప్రస్తుతం పార్టీ బందిఖానాలలో నున్నవారు మొదట స్వేచ్ఛను

సాందాలి. జాతి, మత, కుల, పార్టీ విభేదాలకు స్వస్తి చెప్పాలి. ఆడంబగాలు, ప్రాంతీయ దురభిమానాలు వదలిపెట్టాలి. దురనత్వానికి వ్యతిరేకంగా సజ్జనులంతా ఏకమై, ఘర్మస్థాపనకై ఐక్యతతో కృషి చెయ్యాలి.

ర : చాచాజీ వచ్చేలోగా ఆశ్రమం అంతా చూడవచ్చా ?

శ్యామ్ : రండి...చూడండి.

(తర)

“కర్మలేవిదే జ్ఞానము లభించదు. సర్వము త్యజించి స్వస్థతగా కూర్చుండు మనుష్యుడు నీ దృఢురహుడు కాజాలడు. సోమరివలె కూర్చుండుటకంటె సేవాధర్మము శ్రేష్ఠమైనది. సోమరియై కూర్చుండువారి శరీరము తుదకు క్షీణించును. పనిచేయనివార దేనిని అనుభవించ లేరు. ఈ నియమము సర్వజీవులకు వర్తించునపుడు మనుష్యుని విషయమున దీని ప్రాముఖ్యము వేరే చెప్పాలా ?”

(బాపూజీ గీతాబోధు)

దత్తపుత్ర శోకము

౧౦ వ రం గం.

[రోజావై కట్టించినమేడలో — సాయంకాలం 'బ్రీ టేబుల్' వద్ద —
రోజేశ్వరాస్వామి ఎడమచేతిని టేబుల్ పై అని చెయ్యి నుదిటిపై పెట్టుకొని
కూర్చుంటాడు. రోజా ఎదురుగా కూర్చుని వుంటుంది.]

రోజా : ఆ ఎలక్ష్ న్ నామినేషన్ నాటినుండి వ్యాఘ్రేశ్వరాస్వామి
గారు, కారాలు, మిరియాలు నూరుతున్నారు. ఆ శోర్ట
జవాను ఉదయంనుంచి మూడు నార్లు వచ్చి, తిరిగి
పోయేడు.

రో : విషయం అంతవరకు వచ్చిందా ?.....

రోజా : నా కేమి తెలుసు.....

రో : నీకు తెలియదు...వాపం !...ఏమీ తెలియదు

కాని నాకు తెలిసిందిలే, నీవు చేస్తున్న దేమిటో...

రోజా : నేనేమి తప్పు చేస్తున్నాను ?

రో : నీవు చేసింది, చేస్తూన్నది తెలుసు ... నీవు ఎవరి కేమి
చెప్పేవో...నీవు ఎవరి చెప్పుచేతల్లో నడుస్తున్నావో
కూడా తెలుసు.

రోజా : ఎందుకంత నిష్ఠూరంగా మాట్లాడతారు ?

రో : మాయలమారి ... ఇంత ద్రోహం తలపెడతా వనుకో
లేదు.

కోజా : నేనా... ద్రోహమా ?... అన్యాయం.

కో : ద్రోహి ! యింకా ఎన్నాళ్ళు నీ కుట్రలు దాయగలుగుదు
ననుకుంటున్నావు...

కోజా : నేనేమి కుట్రలు చేసేను ?

కో : లేదా ?... (కోపోద్రేకంతో రేస్తాడు)

కోజా : కొడతారా ?

కో : కొట్టేరోజులు... పడే పరిస్థితులు యివికావు.

కోజా : ఎందుకంతక్రোধంగా మాట్లాడతారు. మీకు నేనేమి
అపకారం చేసేను ?...

కో : నా జబ్బుగురించి వ్యాఘ్రేష్వరావుకు చెప్పింది నీవు
కాదా ?

కోజా : నేను చెప్పేనని ఎవరన్నారు ?

కో : ఎవరు అనాలి ? నా జబ్బు గురించి నాకు తెలుసు.
నీకు తెలుసు. వైద్యం చేస్తున్న డాక్టర్ విశ్వేశ్వర్లుకి
తెలుసు.

కోజా : మీకు యింకా ఎందరు స్నేహితురాండ్రు లేరు !
నిషాలో ఎవరితో ఏమి చెప్పేరో ?

కో : తిన్నయింటి వాసాలు లెక్కపెడతావా ?
దత్త త చేసుకొని, అస్తి యిచ్చిన తల్లి రోగాలతో బాధ
పడుతుంటే, దగ్గరకై నా వెళ్ళకుండా, పెండ్లి చేసుకున్న
భార్య ముఖం అయినా చూడకుండా నీ దగ్గరకు చేరినం
దుకు యింతవని చేస్తావా ?

కోజా : మీరు నన్నెక్కడ నమ్మివున్నారు ? మీకున్నవారిలో నేనొకరైనా చూత్రమే.

కో : దరిద్రాస్థిలో పల్లెటూళ్లో పడివున్నదాన్ని తెచ్చి, ఇంత భోగాన్ని పెట్టినందుకు యీ ప్రతిఫలమా ? పెంచి, వోషించిన నాపట్ల ఇలా ప్రవర్తిస్తావా ?

కోజా : ఇప్పులేకపోతే వదలివెయ్యండిగాని మాటలు అనవసరం.

కో : ఆమాట అంటావని.....అనేటము వచ్చిందని నాకు తెలుసు.

కోజా . అన్నీ మీకు తెలిసిన తరువాత ఇక యీగొడవంతా ఎందుకు ?

(రంగడు ప్రవేశించుచు)

ర x . కోర్టుజవాను ఏవో కాగితాలు పట్టుకువచ్చేడు

కోటేశ్వరావుగారిని అడుగుతున్నాడు

కోజా : ఇంటిదగ్గర లేరనిచెప్పి, అలమారులోని రూపాయి వాళ్ల కిచ్చి పంపివెయ్యి.

(రంగడు వెడతాడు)

కో : ఘాతకురాలా ! వ్యాఘ్రేశ్వరావు నాకంటే ఆపుడయ్యేడా ? ఇద్దరు ఏకమై యిత దోహంతలపెడతారా ?

రోజా : నేనేమీ తలపెట్టలేదు. నేనంత బరువనిపిస్తే నాతోడండ
డం అంతబాధనిపిస్తే వదలివెయ్యండి.

కో : వదులుతా...వదిలే విధంగా వదులుతా...

(రోజా లోనికి వెడుతుంది)

...

...

....

(కోటేశ్వరా)వు పెట్టి తెచ్చి, చిన్నమందు నీసా
తీసిపట్టుకుంటాడు__

మంటమనిషి ఫలహారం, టీ పట్టుకొచ్చి టేబుల్పై
పెట్టి వెడుతుంది__

రోజా తిరిగివచ్చి యిదివరకటి చోటులోనే
కూర్చుంటుంది)

కో : (వ్యధతో) నీవు...అమితదోహి ఏకమై యింత ద్రో
హం తలపెడతారా...రాజకీయ వ్యవహారాల్లో వగా
భవంచేస్తారా...అవసరమని నటించి, అక్రమ అప్పులు
సృష్టించి, ఒళ్లుతెలియకుండా ఉన్నప్పుడు మీయిష్టము
వచ్చిన వాటిపై సంతకాలు పెట్టించుకొని, నేడు వాటి
కై వారంట్లువరకూ తీసుకువస్తారా...నాఅన్నవాళ్ల నం
దరిని నానా బాధలుపెట్టి నీచెట్ట పట్టిసందుకు ఈవిధంగా
వంచనచేస్తావా...నాకు చెడ్డరోజులు రాబట్టే...కుష్టు
వ్యాధి...కారువ్రామాధం...నిమిషంకూడా నిమిషం

డా నిలవలేనిసితి వచ్చేయి...ఫీ...ఇన్నాళ్లు అంతదరాగా
బ్రతికి, ఇక ఈకుళ్లుబ్రతుక: బ్రతకడమా...ఈనాడు
బ్రతుకుని చూచి సంతోషించేదెవరు.....
రోజా ! ఇంతపనిచేస్తావని కలలోకూడా తలచలేదు. సరే,
నీవు, నీవ్యాఘ్రేశ్వరావు హాయిగాబ్రతకండి.....

... ..
(రోజా జేబురుమాలుతో తనకళ్లు ఒత్తుకుంటుంది)

... ..
(కోటేశ్వరావు చటాలున నీసా మూతతీసి మందు
నోటిలో వేసు కేళితాడు)

రోజా : అదేమిటి ?

కో : ఏమైతే నీకెందుకులే...

రోజా : ఆగండి...ఆగండి

(లేచి కోటేశ్వరావుగారి చెయ్యిపట్టుకోబోతుంది. రెం
డవచేతితో ఆమెను తోసివేసి, నీసాలోని మందు
నోటిలో ఒంపుకుంటాడు)

రోజా : అయ్యో, అయ్యో, ఇదేమికర్మం.

(కోటేశ్వరావు కూలబడి గోసిస్తాడు)

రోజా : (కంగారుగా) రంగా ! ...

రంగ ! _ వేగంరారా

(రంగడు ప్రవేశిస్తాడు)

రంగ : ఏమక్కా ?

శోభా : కొంపమునిగింది నాయనా. ఆయన ఏదో త్రాగివడి పోయారు.

రంగ : మామూలు మందే మోతాదు ఎక్కువయిందేమో...

శోభా : కాదురా...ఏదో విషంలావుందిరా...

రంగ : విషమే...

శోభా : డాక్టరు విశ్వేశ్వర్లుగారింటికి పరుగెట్టి తక్షణం రమ్మని తీసుకురావాలి...

(రంగడు పరుగెత్తుకు వెడతాడు)

ఏమండి ! అయ్యో...ఏమండి ! నేనేమిచేసేను.

... ..

(శోభా గదిలోనుంచి బయటికి, బయటినుంచి గదిలోకి తిరుగుతుంది)

... ..

(డాక్టరు, రంగడు ప్రవేశిస్తారు)

శోభా : డాక్టరుబాబూ ! చూడండి. కోటేశ్వర్లుగారు ఎలా కొంపతీసేసా.

(డాక్టరు కోటేశ్వరావును పరీక్షచేస్తుంటాడు)

కోజా : ఏది ఫరవాలేదుగదా ! బాబూ !

డాక్టరు : ఇంకా చెప్పలేం...

(డాక్టరు మందుసీసాకూడా పరిశీలిస్తాడు)

కోజా : అయ్యో...ఏం కర్మంవచ్చింది...బాబూ ! పెద్ద ఆన పతికిగాని తీసుకువెళ్లాలా ?

డాక్టర్ : వాళ్లుచేసినా. నేనుచేసినా ఆవిషాన్ని కక్కించాలి కంగారు పడితే ప్రయోజనంలేదు.

(డాక్టరు కోటేశ్వరావుకు మందు యిస్తాడు)

... ..

(కోటేశ్వరావు కక్కుతాడు)

కోజా : ఏంబాబూ ! ...

డాక్టర్ : బహుశా ప్రమాదం ఉండకపోవచ్చు.

కోజా : పోసీబాబూ...ఏమైనా జరిగితే ఆయన ఒక్కడితోనే వదులుతుందా ? ...

డాక్టర్ : కాస్తేపు అట్లాగేఉండనివ్వండి. 'ఫేస్' దగ్గర్లో పెళ్లి ఉండండి.

(డాక్టర్ నిష్క్రమణ)

(తెర)

“ మానవ స్వభావంలో కష్టమే శిక్షణ లేకపోవడం సర్వసాధారణ విషయం. మనం ఇతరులను స్వాధీనపర్చుకోగలముగాని, మనం మనసు స్వాధీనం చేసుకోలేకపోతున్నాం. మనం ఇంద్రియములకు లోబడిపోయినాం. వాటి ప్రబోధములను కాదనజాలకపోతున్నాం. ఇంద్రియములు ప్రకృతి దత్తములు, మనకు ఉపయోగకారులు కానివానిని అదుపు అజ్ఞలలో పెట్టకపోతే, అంతకంటే కరువులు చేరేమిలేవు. మన ఆనారోగ్యానికి దుఃఖానికి కారణాలు ఇంద్రియలోలత్వముతప్ప మరేమీకాదు ”.

— శివానంద

దత్తపుత్ర శోకము

౧౧ వ రంగం.

[లక్ష్మీపతిగారియింటి దొడ్డిలో—కనకమ్మ మాఖం కడుక్కుంటూ ఉంటుంది—పనిమనిషి సింహాచలం వసారా ఊడునూ ఉంటుంది.]

సింహాచలం : అమ్మా ! రాత్రి దొడ్డితలుపు గడియవెయ్య లేదే మండి.

కనకమ్మ : అమ్మాయి వేసిందే...మల్లీ ఎవరు తీసేరు ?

సింహా : ఏమోనండి.

(లక్ష్మీపతి ప్రవేశం)

లక్ష్మీపతి : ఒసే ! అమ్మాయి ఎక్కడ ?...

కన : మొన్న మీతో వచ్చినదగ్గరనుండే అదోలావుంటుంది. నిన్న ఒంట్రో బాగులేదని భోజనం చెయ్యలేదు. ఇంకా లేవలేదులావుంది.

ల : పొద్దు పొడిచినా యింకాలేవకపోవడం ఏమిటి ? లేవు. ఒంట్రో బాగులేకపోతే డాక్టరుగారికి ఎందుకు కబురు చెయ్యలేదు.

(కనకమ్మ కూతురు పడకగదిలోనికి వెళ్లి తూచివస్తుంది)

క : పక్కమీదలేదు. దొడ్లోకి వెళ్లిందేమో...సింహాచలం ! అమ్మాయి ఆదొడ్లో వుందేమోచూడు.

సింహా : వీధి, పెరళ్లు, పైన క్రింద అన్నీ పోగుచేసేను. రమణమ్మ గారు కనుపించలేదు అమ్మగారూ !

క : అ...ఎక్కడకు వెళ్ళింది...చూడు మా ఆడపడచు గారెం
టికి వెళ్ళిందేమో...ఎవరిని అడగక చూచిరా.

సింహాచలం వెదురుంది అక్షిపతికంగానూ నూతిదగ్గరకు
జెల్చి చూచివస్తాడు)

ల : ఏమే ! తెల్లవారివ దగ్గరనుంచి అమ్మాయి ఆలనే లేకుండా
పోయిందే ?

క : పరువుమీద శాలువా ఉబ్బెత్తుగా వుంటే యింకా పడుకునే
ఉండనుకున్నాను.

(సింహాచలం ప)వేళిస్తు ది)

సింహ : అక్కడా లేదు అమ్మా !

ల : అయితే ఏమయినట్లు ? నువ్వుదానిని ఏమైనా అన్నావా
ఏమిటి ?

క : నేనేమన్నాను. అదేమన్నా చిన్నపిల్లా తిట్టడానికి, కొట్టడా
నికి, పోనీ ఏమైనా అనడానికై నా రిమణ తప్పులుచేసే
తెలివితక్కువ పిల్లా ఏమిటి ?

ల : (అందోళనతో మెల్లగా చెతకలబడి) మరి ఎక్కడికి
వెళ్ళినట్లు ?

క : ఏమీవాలు పోవడంలేదు. ఈమధ్యదాని ధోరణి అంతా
అదోలావుంటోంది. నగలన్నీ తీసేసింది. నూలుబట్టలే
కడుతూంది. మందులు మానేసింది. ఇరుగూ, పొరు
గూవాళ్ళతోగాని, నాతోగాని ముక్తసరిగా మాట్లాడి

ఉండుకుంటూంది. ఎటొచ్చి ఆసుభద్రోవచ్చినా, గోపాలం వచ్చినా కాస్త కులానాగా మాట్లాడుతూంది. రాత్రి పగలు ఏవో పుస్తకాలుచదువుతూ కూర్చుంటూంది. నిన్న సాయంకాలం ఆసుభద్రో తను చాలాసేపు మాట్లాడుకున్నారు.

ల : సింహాచలం ! పోయి ఆసుభద్రను ఒకసారి తొందరగా పిలుచుకురా.

(సింహాచలం వెడుతుంది)

క : ఆశకు అంతులేక ... దానినెత్తి నిప్పులు పోయించేము, దాని బ్రతుకు అడివినగాచిన వెన్నెలయిపోయింది. ఆలోచనలేని మొదలయితే ఎలాగో పడిఉండును. అన్నీ తెలిసిన నాచిట్టతల్లి ఎందుకు తెగించిందో.

ల : అసలు సంగతేమిటో తెలుసుకోకుండా నువ్వు ఆ గోలేపమిటి?

క : అదేమిటోగాని నిన్నరోజుతా దిగులుగావుంది. రాత్రి ఏమి ఆలోచించుకొందో ! తెల్లవారకముందే ఏమిబుద్ధి పుట్టి దీనికి సాహించిందో.....

(సుభద్ర), సింహాచలం (ప్రవేశిస్తారు)

క : సుభద్రా ! నిన్న సాయంకాలం నీవు మీరమ్మ ఏంమాట్లాడుకున్నారు ?

సుభద్ర : కారు ప్రమాదంలో మరణించిన పార్వతి గురించి చాలా బాధపడిందండీ.

క : ఎక్కడికై నా వెడతానని ఏమైనా చెప్పిందా ?

సుభద్ర : లేదండి. మా అన్నయ్య ఎక్కడవుంటాడని, వివరంగా తరచి, తరచి అడిగింది అంతే.

అ : అతను ఎక్కడ వుంటాడు ?

సు : ఎక్కడికి ప్రాచారానికి వెళ్లినా తిరిగి రాజవాడలోని బాబా జీ ఆశ్రమానికి చేరుకుంటాడు.

అ : సింహాచలం ! వీధిలో డ్రైవరున్నాడు త్వరగాపిలు.
(సింహాచలం వెళ్లి డ్రైవరును వెంటబెట్టు కొస్తుంది)

అ : డ్రైవర్, కారు బయటకుతియ్యి, రాజవాడ వెళ్లిరావాలి
(డ్రైవరు వెడతాడు)

క : నేనూ వస్తానండి,

అ : నువ్వెందుకు ?

క : నాకిక్కడ ఏమిలోస్తుంది. నేనిక్కడచేసే దేమున్నది ?

అ : అయితే త్వరగా బయలుదేరు.

క . సింహాచలం ! మేము వచ్చేవరకు ఎక్కడికి వెళ్లక యిక్కడే వుండు - ఎవరితోను రమణ మాట చెప్పకు... ఎక్కడికి వెళ్లేరని ఎవరై నా అడిగితే, రాజవాడ వెళ్లేమని, ఇప్పుడే వస్తామని చెప్పు.

సింహ : అలాగే అమ్మగారూ !

క : సుభద్రా ! నువ్వుకూడా ఎవరికిచెప్పకు.

సు : చెప్పనండి.

ల : రావే తొందరగా.

క : అన్నీ తీసుకున్నారా ?

ల : సరే...నదు, త్వరగా కారు ఎక్కు—

(తెర)

“ భార్య భర్తయొక్క బానిసగాదు. సహచరిణి, సహధర్మ
చారిణి సుఖ దుఃఖాలలో సమభాగ స్వామి తనమార్గాన్ని
తాను ఎంచుకొనుటకు భర్తతో సమాన స్వేచ్ఛ అమెకు
కూడా కలదు. ”

—గాంధీజీ,

దత్తపుత్ర శోకము

౧౨ వ రంగం.

[సర్వోదయ కేంద్రములో — చాచాజీ, రమణ, శ్యామసుందర్
చాపలపై కూర్చుని ఉంటారు.]

శ్యామ్ : మిమ్మల్ని వేదిస్తున్న విషయం ఏమిటి ?

ర : మానవ జీవితం గడపలేక పోతున్నానే అని...

శ్యామ్ : అదేమిటి ?

ర : మేధాశక్తిని వినియోగించి, సమాజ అభ్యుదయానికై కృషి
చేయకున్న, పశుపక్షాదులపై మానవునికున్న ఆధిక్యత
ఏమిటి ?

చాచాజీ : అట్టి సదుద్దేశంతో శక్తివంచనలేకుండా పనిచేయుటే
మానవధర్మం కాని నేడు అత్యధిక సంఖ్యాకులు స్వార్థ
బుద్ధితో పట్టుపురుగుల స్థితికి పతనమవుతున్నారు.

శ్యామ్ : నేడు ఆడంబరం అనే అంటువ్యాధి ప్రబలంగా వ్యాపిం
చివుంది. తమ సుఖంకోసం సృష్టించుకున్న వాటికి తామే
బానిసలై గమ్యాన్ని మర్చిపోతున్నారు.

ర : ధనధాన్యాదులు, వస్తువాహనాలు, దివ్యభవనాలు, భూఖం
డవలు ఆరించినవ్యక్తికిగాని, వారికుటుంబానికిగాని సుఖ
మని మీ అభిప్రాయమా ?

శ్యామ్ : తిండి, బట్ట, ధనం, ధాన్యం, వస్తు వాహవాలు కొంప గోడులు శ్రారకుకాదు మనంజీవించేది. శరీరానికి కనీస అవసరాలు కావాలి, కాని నిజమైన జీవితం అటుపైనే ప్రారంభమవుతుంది. అయినప్పటికీ ఎంతోమంది మామూలు శరీరావసరాల శ్రారకే కాలాన్ని వృధావుచ్చుతున్నారు. మానవుడు ఉండడానికి సాసంకావాలి అయితే దివ్యమందిరంకంటే మామూలు మట్టి గుడిసే మంచిది. ఎందుకంటే శరీర వసరాలకే కాలం వృధా అయిపోతే, ఇక మానసిక కర్తవ్యాలకే మాత్రం కాలం మిగులుతుంది ?

చాచాజీ : తాము చేసేవని లాభమా, నష్టమా — సుఖమా, దుఃఖమా — మంచా చెడ్డా అని ఆలోచించి చేసే వారు బహు అరుదు. అట్లు ఆలోచించి పనిచేయుట విజుల లక్షణం. కాని నేడు దానిని గుర్తించక పరులను బాధించి విశేషంగా భాగ్యాన్ని కూడబెడుతున్నారు.

ర : పలువురు చేస్తున్నారు గదా అని, అటుల చేయుట ధర్మమా?

చా : ఎన్నటికీ కాదు. ఏదేశంలోను, ఏకాలంలోను ఏమహా నీయులు అట్లు చేయలేదు. విషయ వాంఛలతో సంతృప్తి చెందమని చెప్పలేదు. నిరాడంబరతతో, నిష్కామ బుద్ధితో, నిరంతర ప్రజాసేవ చెయ్యమనే బోధించేరు. వారటులచేసేరు.

శ్యామ : పృస్తుత సమాజంలో ఆశయానికి, ఆచరణకు — మాటలకు, చేతలకు తేడావుంది. దానివలన వ్యక్తిలోను, సంస్థలలోను ఏకత్వంపోయి, ద్వందత్వంవస్తోంది. ఈద్వందత్వాన్ని తొలగించి, ఏకత్వాన్ని సాధించడానికి మహాపురుషులు పూనుకున్నారు. వ్యక్తిగతంగా విజయం పొందేరు కూడాను. తత్ఫలితం నిజమైన సుఖం, సంతోషం, విశ్రాంతి పొందగలిగేరు. వారిలో మానసికబలం, ఆలోచనాశక్తి ఎక్కువగా ఉండడానికి కారణం. వారి ఆశయం, మనస్సు, వాక్కు, కర్మ అన్నీ ఒకటే.

౪ . అట్టిసితిని పొందుటకు ధనం కలిగియుండుట ప్రతి బంధకం కాదా ?

చా : జ్ఞానులైన జనకుడు, అశోకుడు వంటి వారికి కాకపోవచ్చును దాని, మామూలు వారికి అవసరానికిమించిన ధనం కలిగియుండుట, కలిగియున్నవారికి లోటివారికీకూడ అనర్థమనేది నిస్సందేహము.

౫ : మనదేశానికే కాకుండా ఆసియాఖండాని కంతకు జ్ఞానబోధ చేసిన బుద్ధుడు రాజ్యాన్ని సకల ఐశ్వర్యాల్ని వీలత్యజించవలసివచ్చింది. మనపూజ్య బౌద్ధుల ప్రజాసేవకు పూనుకునే ముందు తనకున్న ఐశ్వర్యాన్ని త్యజించి దరిద్రనారాయణుడు వీల కావలసివచ్చింది ? జ్ఞాననిధులైన మన మహాముఖులు, యోగులు, మునులు ధనానికి దూరంగా ఉండుటలోని అంతరార్థం ఏమిటి ?

క్యామ్ : మనదేశంలోనేగాదు. ప్రపంచ చరిత్రలో యింకను అనేక ఉదాహరణలున్నాయి. పృథ్వియ రష్యన్ రచయిత టాకాస్తాయి ఖానోదయం కావడంతోనే తన అస్తిసంతటిని త్యజించేడు. జీసెస్ క్రైస్తు, రష్యా విప్లవనాయకుడు లెనిన్ వ్యక్తిస్వాత్మాన్ని నిరసించినవారే. మహమ్మదీయులుకూడా వ్యక్తి స్వాత్మాన్ని గౌరవించరు. త్యాగాన్నే మన్నిస్తారు.

చాచాజీ : పరిత్యాగం అంటే అస్తి వదులు కోవడమేగాదు. తల్లి మూత్రమయమైన బిడ్డ ప్రక్కపై పరుండి, తన బిడ్డపై నున్న ప్రేమకొద్ది, అముచికిని మరచి సంతోషాన్ని అనుభవిస్తుంది. మనంకోరేది అట్టి తల్లి త్యాగంవంటిది. పరుల ప్రేమించుటద్వారా ఎంతో సుఖాన్ని పొందవచ్చు. అటువంటి ఘటనలు ప్రతి ఒక్కరి జీవితంలోను వస్తూఉంటాయి. స్వార్థరహితుడైన కర్మ యోగి జీవితంలో అవి నిరంతరం వస్తుంటాయి. అందుచే అతడు అందరి హృదయాల్లోను స్థానం సంపాదించగలుగుతాడు. అట్టి వారికి 'నీ', 'నా' అను భేదాలుండవు. తద్వారా సుఖాన్ని పొందుతాడు. సంతోషంగా ఉండగలుగుతాడు.

క్యామ్ : ధనవంతులు, తమ సంపదను సమాజంకోసం వినియోగిస్తే సమాజంవారిని గౌరవిస్తుంది. త్యాగదృష్టివల్ల పరస్పర ప్రేమ ఏర్పడుతుంది. త్యాగంచేయుట అలవర్చు

కోకపోతే భవిష్యత్ అంధకారమే. నేటి ఆటమ్, హై
డ్రజన్ బాంబుల పోటీ సమయంలో సామ్యయోగ
సిద్ధాంతాల ననుసరించకున్న “అర్ధరాత్రికి ఇక ఖాద్ది
నిమిషాలు మాత్రమే (సర్వనాశనానికి)

చాచాజీ : ప్రపంచ శాంతి మారణాయుధాలవల్లరాదు. పరస్పర
సుహృద్భావ సామనస్యాలవల్ల మాత్రమే విశ్వశాంతి
సాధ్యము. స్వార్థం యుద్ధానికి బాట అయితే త్యాగం
శాంతికి తోడ్పడదు. స్వార్థంయొక్క పరాకాష్టే కలి
పురుషుడు.

(బయట చాచాజీ ! చాచాజీ ! అనిపిలుపు)

ర : మానాన్న... (రమణలేచి బయటికి వెడుతుంది)

(లక్ష్మీవతి, కనకమ్మ ప్రవేశం)

ర : నాన్నా ! లోపలికిరండి. (కనకమ్మ కంట నీరుపెడుతుంది)

అమ్మా ! అదేమిటి ! లోనికిరా.

చా : లోనికి దయచెయ్యండి.

క : అమ్మా ! యింతపనిచేస్తావా ?

ర : నేనేమి తప్పు చెయ్యలేదే,

క : తల్లికి, తండ్రికి, అత్తకు, భర్తకు తెలియకుండా ఆడుది ఒం
టరిగా యిల్లువదలి రావడంకన్న ఏమికావాలమ్మా ?

ల : ఎందుకీక... చెప్పుకుంటేసిగ్గు... ఇవన్నీ చూచి, ఏడ్వడమే
మనబ్రతుకు.

- ర : నాన్నా ! మీకు నేను ఏమి అపచారము చేసితిని ?
- ల : నీవు ఏమియు చేయలేదు. మేము చేసుకున్న కర్మఫలితమే నీవు యిట్లు రావడం, వాడు సానియింట విషం తాగి చావడానికి సిద్ధపడటం.
- చా : అదేమిటి ? ఈమె యిట్లు వచ్చినందుకేనా ?
- ల : వచ్చినందుకుగాదు, వాడు, వాడి గొడవలువేరు.
- ర : అమ్మా ! ఎందుకు అట్లా కన్నీళ్ళు పెడతావు. తోటకూర నాచే చెప్పకున్న వచ్చే పరిణామాలిట్టివేగదా !
- ః : తల్లీ ! యీచిన్నవయస్సులో నీకు యిన్నితిప్పలు వచ్చేయని.
- ర ! ఈకష్టాలకు కారణం ఏమిటో తెలుసుకొని, మార్పుకోవాలే గాని ఏడ్చిన ఏమి ప్రయోజనం. నిప్పును పట్టుకోక మునుపే నిప్పుకాలుతుందని తెలుసుకొని, పట్టుకోక ఊరుకోవాలిగాని, తెలిసిపట్టుకున్నా, తెలియకపట్టుకున్నా కాలకతప్పదుగదా.

(బయట కారుహారన్ వినబడుతుంది)

(డాక్టర్ విశ్వేశ్వర్లు ప్రవేశం)

డాక్టరు : ప్రమాదం తప్పింది. ఇంకా బహు నిస్సారంగా వుంది. ఇంకా జాగ్రత్తగా కనిపిద్దా;

ల : ఇప్పుడు ఎక్కడ ఉన్నాడు ?

డాక్టరు : ఆమె యింటివద్దనే.

ల : మేము అక్కడికెందుకు. సిగ్గుచేటు. కారుమీద మీరను

వత్రికి తీసుకువెళ్లి, కారు తిరిగి యిచ్చటికి పంపించండి.

డాక్టరు : మంచిది. (డాక్టర్ వెడతాడు)

ల : అమ్మా! లే వెడదాం.

ర : వెళ్లిపోదాము నాన్నా. చా చా జీ సర్వజ్ఞులు. కావున
యిచ్చటనే మనకష్టాలకు మూలకారణమేమిటో తెలు
సుకు వెడదాం.

ల : తెలియనిదేముంది అమ్మా ... చేసుకున్నకర్మ అనుభవిస్తు
న్నాము ... తప్పకుండా.

ర : కర్మమాట వాస్తవమే. ఫలితం అనుభవించక తప్పదుకూడా
అయితే అది ఏకర్మని మీవుద్దేశం.

ల : ఎందుకమ్మా ... ఈచర్చలు ... ఏజన్మలో చేసేమో.

ర : ఏజన్మలోనో గాదు. ఈజన్మలోనే. ఇప్పుడుకూడా చేస్తూనే
వున్నాం. కాబట్టే అనుభవిస్తున్నాం.

క : ఇప్పుడేమి చేస్తున్నామమ్మా ?

ర : నిష్కాలిన తరువాతకూడా, నిష్కా ను పట్టుకునేపుంట్లే
జరిగేదేమిటి ?

క : నిష్కా ఏమిటి ?

ర : మనం పెట్టుకున్న నిష్కా, మనం నోములు, ప్రాతాలు దేనికై
చేస్తున్నామో ఆ నిష్కా ను అట్టేపుంచుకొని బాధ
పడతే ... ఏడిస్తే ... ప్రయోజనం ఏమిటమ్మా !

క : నీవు చెప్పేది నాకు అర్థంకావటంలేదు తల్లీ.

ర : డబ్బు అమ్మా, అది చింతనివ్వకన్న ఎక్కువ ప్రమాదమని ఎరుగవా ?

ల : అయిపోయిందేదో అయిపోయింది. రా అమ్మా వెడదాం.

ర : కాదు నాన్నా ! విద్యార్థులు లేనివారికి విశేషంగా భనం చేతికిచ్చిన, పిచ్చివాని చేతికి రాళ్లుయిచ్చినట్లు గాదా ?

ల : కళ్లారా చూస్తూకాదని ఎవరయ్యా ?

క : అవును తల్లీ. ఇప్పుడిక ఏమి ప్రయోజనం. చేతులుకాలిన తరువాత ఆకులు పట్టుకుంటే ఎంతో అంతే యిప్పుడు

ర : పిచ్చిఅయినా కుదర్చాలి. చేతులో రాళ్లయినా లేకుండా చెయ్యాలి. లేకపోతే రెండూ అయినా జరగాలి. అట్లు చెయ్యక ఏమి చెయ్యగలమని ఊరుకోవడంవల్ల మరింత ప్రమాదం కాదా ?

ల : నీవు చెప్పుచున్న ప్రతిఅక్షరం నిజంకాదని ఎవ్వరం అనలేము. ఇంత చిన్నవయస్సులోనే నీకింత జ్ఞానంవుందని నాకింత వరకూ తెలియలేదు. ఇంతవరకూ మేము నీకు ద్రోహం తప్ప మరేమీ చెయ్యలేదు. ఇక ఈక్షణంనుండి ప్రతీది నీ యిష్టప్రకారమే చేస్తాము రా అమ్మా !

ర : నాన్నా ! మీరు నాకేమి ద్రోహం తలపెట్టలేదు. మంచిని కోరే మంచిజరుగుననే చేసేరు. అయితే లోపంవున్నది మీ ఉద్దేశంలోగాదు, మీ అవగాహనలో మాత్రమే.

ల : నిజమేనమ్మా. యిక అంతా నీయిష్టం ... లే ... వాడిదగ్గరకు వెళ్లి చూచివెళ్ళడమో, తీసుకువెళ్ళడమోచేద్దాం.

క : చాచాజీ ! ఏమిటి మీ వుభయలు అభిప్రాయం ?

మీరు భయము మా గ్రామం ఎప్పుడు దయచేస్తారు?

చా : చిట్టితల్లీ ! ఎక్కడ సంపాదించేవు యీజ్ఞానం అంతా.

కాకు : ఎట్టిరత్నమైనను సానబట్టనిదే ప్రకాశించదుగదా ?

ర : అవును. సానబట్టిన నిపుణులు మీరే, మీరే యీ స్థితికి తెచ్చిన గురువులు. (రమణ శ్యామ్ముఖంపైపు తన ముఖం తిప్పకుండా చూస్తుంది.)

చాచాజీ ! జీవితంకన్న ఎక్కువ నేర్పగల పాఠశాల ఎక్కడ వుంది ?

చా : అవును. జాగ్రత్తిగా అవగాహన చేసుకోగలిగినవారికి జీవితానుభవం అనేక విషయాలను బోధిస్తుంది...మీ పూరు ఎప్పుడు బడితే అప్పుడే వస్తాము.

ర : అవసరమైనప్పుడు కబురు చేస్తాను. తప్పక ఉభయలూ దయచేయండి, మీరు చూపిన ఆదరాభిమానాలకు నమస్కారములు. సెలవు యిప్పించండి.

(రమణ, లక్ష్మీపతి, కనకమ్మ నిష్క్రమణం)

[తెర]

“ఆర్థిక అసమానత్వం, దరిద్రం, పీడనలేవి సమాజమే సర్వోదయ సమాజము. ఆర్థిక సమానతే ధర్మసమాజానికి పునాది. వ్యక్తిలేక కొందరికూటమిలేక ప్రభుత్వం చేతుల్లో ధనకూడబెట్టుటను అరికట్టమన్న ధర్మసమాజమనే ఊహలు వట్టి ఎండమావులు మాత్రమే కాగలవు”

దత్తపుత్రశోకము

౧౩ వ పంక్తి

[మహాలక్ష్మమ్మ యింటి వసారా — మహాలక్ష్మమ్మ స్ఫుహ తప్పడం, మరల స్ఫుహ రావడం స్థితిలో వుంటుంది — దాసు, స్వామి. వెంకటేశ్వర్లు దగ్గర వుంటారు — కనకమ్మ, రమణ ప్రవేశం.]

కనకమ్మ : దాసు! స్వామి! వెళ్ళి కోటేశ్వరాన్ని గాడిని బాగ్గితగా తీసుకురండి.

(దాసు, స్వామి వెడతారు)

రమణ : అత్తయ్యా! ... అత్తయ్యా!

మహా : ఆ ... రమణా! ... వచ్చేవా...

కనకమ్మ : అబ్బాయిని తీసుకు వస్తున్నారు...

మహా : తీసుకు వస్తున్నారా...

(రమణ అత్త బట్టలను సవరిస్తుంది)

(జ్ఞానరు స్వామి, దాసు, లక్ష్మీనతి, కోటేశ్వరాన్ని తీసుకు రమ్మలో కూర్చోబెట్టి తీసుకువస్తారు.)

ల : (కళ్ల నీళ్లుతరవాయిగా, వివరీతంగా బాధపడుతూ) అక్కా... అక్కా...

మహా : బాబూ!

దాసు : బాబు వచ్చేరమ్మా...

మహా : బాబు వచ్చేడు... ఎంతసవచేసేడు.

ల : ఎందుకీక.....

మహా : (రమణమీద చెయ్యివేసి, కళ్ళుతెరచి) నీ గొంతుకు
కోసేమమ్మా!

ర : అత్తయ్యా! ఎందుకు అట్లా బాధపడతారు? మీరేంచేసేరు?

మహా : ఇంకెవ్వరు చెయ్యలేదమ్మా ... నేనే ... మీనాన్న
ఏమీ ఎరగడు ... మా చెల్లికూడా నే చెప్పినదాన్ని
బట్టే... ఆ దుర్మార్గం అంతా నేచేసిందే... ..
క్షమించు అమ్మా!

కన : మీరు అట్లా అనకండి ... అది చిన్నపిల్ల.

మహా : ఆ చిటితల్లి బ్రతుకు నాశనంచేసిన దుర్మార్గురాలినినే...
నా ఆశే మాఅమ్మ మెడలో పాశంగా తగ్గులుకుంది.

(గోపాలం ప్రవేశిస్తాడు)

ర : అత్తయ్యా! అది ఆనలుకారణం... ఆశ... ధనాశ... అది మాన
వుని శత్రువు... అదే మనకుకూడా పరమశత్రువు అయింది.
అది నాకేగాదు, మనకుటుంబాలకు, మరికొందరికీకూడా
ప్రమాదాలు, కష్టాలు, నష్టాలు తెచ్చిపెట్టింది ... అది
గుర్తిస్తే మనకష్టాలు తీరిపోతాయి.

కన : అన్నీ అయినతరువాత గుర్తించ కేమిచేస్తాము... కాగల
కార్యం అయిన తరువాత పరితాపంవల్ల వచ్చే ప్రయో
జనం ఏంవుంది?

ర : తెలిసిన తరువాతయినా దిద్దుకోవద్దా.....

మహా : అమ్మా! నేనిక బ్రతకను ... నీ ఋణం ... తల్లీ నీ
ఋణం దిరేదెట్లా?...

ర : అత్తయ్యా! బాధపడకండి.....

స : అబ్బాయి కేమీ ఘరవాలేదు ... మీరు ధైర్యం గా వుండండి...

మహా : అబ్బాయి...అబ్బాయి గురించిగాదు. మా అమ్మకు చేసిన దోహం గురించి...అబ్బాయిని దత్తతచేసుకొని 250 ఎకరాలు, మూడు లక్షలు జబ్బయిచ్చి యీ దత్త పుత్రాశోకాన్ని కొనుక్కున్నాను ... చాలు ... నేను ఏడుస్తున్నది మా అమ్మకు పెట్టిన చిచ్చుగురించి.....

ర : అత్తయ్యా! మీరల్లా బాధపడవద్దు, మీరు నాకేమి చిచ్చు పెట్టలేదు. భాగ్యంతో, బాగుంటాననే భ్రమతో అట్లా చేసేదు. మీరు భాగ్యం గురించి తప్పు అర్థంచేసుకున్నారే గాని, ఉద్దేశపూర్వకంగా నాకేమి ద్రోహం తలపెట్టలేదు.

మహా : అమ్మా! ... అల్లరిచిల్లరిదానవైనా యింత బాధ లేక పోయేదే..... సుగుణాలరాశీ..... నీకు దోహం చేయడం ... ఎంత పాపం, ... క్షమించుతల్లీ

(కండ్ల నీరు కారుస్తూ స్పృహ తప్పిపోతుంది—కనకమ్ విసురుతుంది. రమణ అత్త ఒళ్ళు పాముతుంది.)

దాసు : తల్లీ! నీవు మా రమణమ్మవే. ఇంత అకస్మాత్తుగా యీ జ్ఞానం ఎక్కడ సంపాదించేవమా ?

గోపాలం : అకస్మాత్తుగా ఏమీ రాలేదు. ఇన్నాళ్ళు పెదవులు విప్ప కుండా జడభరతునివలె వుంది...మా చెల్లీ...

(మహాలక్ష్మ్య మకు స్పృహవస్తుంది — మంచిసీక్కు ఆడుగు
తు: ది — రమణ గరిటితో నెమ్మదిగా నీరు పోస్తుంది)

మహి : ఇక నేను బ్రతకను ... మా అమ్మ ఋణం తీర్చాలి...
లేక పోతేనాకు గర్భనరకం తప్పదు.

రి : మీరు నాకేమి ఋణంలేదు... అలా బాధపడకండి?

మహ : ఉన్నాను... ఎన్ని జన్మలవరకూ తీర్చాలి... అంటులేని
ఋణం నీకు తీర్చాలి తప్పదు...

వెంకటేశ్వరు బాబురాలేదూ ?

మహి : ఇక్కడే ఉన్నానమ్మా ?

మహ : బాబూ! నాపేరున్న యావదాస్తి మారమణమతల్లికి,
ఆమె యిష్టానుసారం చెల్లేటట్లు వ్రాసెయ్యండి?

రి : ఎందుకా తొందర...

మహ : తమ్ముడూ... తొందరా... అమ్మ కొంపతీసిన పాపాతురా
లిని, ఋణం తీర్చుకోవద్దూ... నీకు తెలియదు తమ్ముడూ,
ముంచుకొస్తుంది.

రి : అత్తయ్యా! నాపై యీ భారం ఎందుకు పెడతారు? ఈ
అస్తి యావత్తు మీపేర ఏధర్మ కార్యాలకై నా ఏలవిని
యోగించకూడదు ?

మహ : అదినాదికాదు. నీది, ఇకదానిపై నాకు ఎట్టిహక్కు
పెత్తనంలేదు. దానంచేసినా, ధర్మంచేసినా, అంతానీ
యిష్టం.

(వెంకటేశ్వరు విల్లు వ్రాసుకొస్తాడు మహాలక్ష్మ్యమ్మ
వేలుముద్ర వేస్తుంది) (తెర)

“సమాజంలోగల అసమానతలను తొలగించనిదే కాంతి
 యుత్తిగా ఉండడం ఆసంధ్యం. ఇది ఏ సమాజంలో సంధి
 విస్తే ఆ సమాజం జడతుల్యం. సుఖ దుఃఖాలు మిథ్య అని
 చెప్పేవారు సమాజంలో వున్నారు. ఇలా చెప్పేవారు నిజ
 మైన వేదాంతులు కారు. ఇలా చెప్పడం డంబానికి, అహం
 కారానికి పరాకాష్ఠ. ఆత్మవంచన, పరవంచన, వేదాంతి
 అనగా ప్రజల కష్టాలను నివారించగలవాడు మాత్రమే. నిజ
 మైన వేదాంతి ఆత్మానుభవం పొంది ఎల్లప్పుడూ క్రమిస్తూ,
 లోకహితం కొరకు నిస్వార్థ పేద చేస్తారు. మాతృ వాత్స
 ల్యంతో ప్రజల యిబ్బందులు తొలగించడానికి ప్రయత్నం
 చేస్తారు. అటువంటివారు కర్మయోగులు, నివృత్తి ఫలరుషులు.”

— విశోభాజీ.

దత్తపుత్ర శోకము

౧౪ వ రం గం.

[శోభా మేడలో, పడక గదిలో— రాత్రి 9 గంటలకు—శోభా వ్యాఘ్రేశ్వరాపు చెలొక కుట్టిపైన ఎదురెదురుగా కూర్చునివుంటారు.]

వ్యా : ఎందుకు ఆ రంగడిని అన్నిసార్లు పంపడం ?

శోభా : ఆయన మామగారు, భార్య వచ్చి కోటేశ్వరాపు గారిని ఆసుపత్రినుంచి తీసుకుపోయేరట. కొడుకు వెళ్ళిన కొద్ది సేపటికే తల్లి చనిపోయిందట... ఆ మాట విన్న దగ్గరనుంచి నాకు ఏమిటో భయంగా వుంది...

వ్యా : నీకు భయమెందుకు ?

శోభా : ఏమోనండి... ఏమి జరుగుతుందో....

వ్యా : కోటేశ్వరాపు యిక రాడని బాధపడుతున్నావా?...

శోభా : ఏమిటోనండి... నాకేమి మనస్సు కుదురులేదు...నా భవిష్యత్ ఏమిటో అరం అవడంలేదు.

వ్యా : నీ భవిష్యత్ కేమి ? ఇల్లుంది, భూమివుంది; కావలసిన వస్తువులు, సామాను అన్నీ ఉన్నాయి ... నేనుండనే వున్నాను.

శోభా : అవునుగానండి... ఆ బాకీలుగొడవేమిటి ?

వ్యా : ఇప్పుడు ఆ గొడవ అవసరం ఏమొచ్చింది ?

శోభా : కాదు... అవి మీ బంధువులు ఆయనకు అప్పు యిచ్చి నట్లు వ్రాయించేము. వసూలై నప్పుడు వారి దయండి యిస్తే గద్దు లేకపోతే మిగిలిలేది చేసిన అన్యాయమాత్రమే

వ్యా : ఆ అనుమానం ఎందుకు వచ్చింది ? ఇప్పుడుకొత్తగా వచ్చిన మార్చేమిటి ?

రోజా : మీ మాటల్లోపడి, మీరు ఏదిచెప్పితే అదిచేసి, మీ ధైర్యం చూచుకొని, కోటేశ్వరావుగారిని లెక్కచెయ్యక ఈసితికి తెచ్చుకున్నాను.

వ్యా : ఇంకా నీకు కోటేశ్వరావుమీదనే మోజు వుందన్నమాట. ఎన్ని చెప్పినా నాపై విశ్వాసంలేదా ?

రోజా : విశ్వాసం ఉండబట్టే మీరు చెప్పినట్లల్లా చేసేను.

వ్యా : నీకు వచ్చిన లోటు ఏమిలేదు. కాని రేపు అరంటుగా ఒక బాపతు మూడు వేలు యివ్వాలి. ఇవ్వవలసినవాళ్లు ఇదిగో, అదిగో అని యివ్వలేదు. రెండుమూడు రోజుల్లో తప్పక వసూలవుతాయి. నాలుగైదు రోజులు తప్పితే వారం దాటకుండా తెచ్చియిస్తాను. మార్వాడి దగ్గర తాకట్టుపెట్టి డబ్బు తెచ్చుకోడానికి నీవస్తువులు ఒక్కసారి యిద్దూ.

రోజా : చాలు. ఇంతవరకూ చేసినదానికి వడ్డీ కాబోలు.....

వ్యా : అయితే యివ్వదలచుకోలేదా ?

రోజా : ఊరుకోండి. మీ మాటల్ని ఏమని అర్థంచేసుకోవాలి? కాస్త కాగితంముక్కయినా లేకుండా, మిమ్మల్ని నమ్మినలభై వేలు మీ బంధువుల పేర పెట్టేము. దానికే దారి తెన్ను లేకుండాచేసి, ఇప్పుడు మళ్లా నగలు అడుగుతున్నారా...

వ్యా : వస్తువులివ్వడం యిష్టంలేక యీ పురాణమంతా విప్స
తున్నావా ఏమిటి ?

కోజా : అదేమిటి ? వారిచేత కాన కాగితం ముక్కయినా
వ్రాయించి యిస్తానని మీ నోటమ్మట రాదు.

వ్యా : ఇప్పుడు వ్రాయమంటే ఏమి బాగుంటుంది ?

కోజా : లేకపోతే ఆ నోట్లు అన్నీ నాకు యిచ్చివెయ్యకూడదూ.

వ్యా : ఎందుకా తొందర. నిన్ను నేను మోసంచేస్తానని భయ
పడుతున్నావా ?

కోజా : ఆ భయంగానే వుండండి. పోనీ మీరైతే వ్రాసియివ్వ
కూడదూ ?

వ్యా : అదెట్లా వీలవుతుంది ?

కోజా : పోనీ ఒక మామూలు పుస్తకం అయినా వ్రాసి
యివ్వండి.

వ్యా : అలా వ్రాయకూడదు.

కోజా : మోసం. ఆ కోటేశ్వరావుగారిని అన్యాయం చేసింది
మీ ఒక్కరికోసమేనా ?

వ్యా : ఇప్పుడు నీకేమి అన్యాయం జరిగింది. ఈ అడావిడి తగిన
తరువాత, ఆ బాకీ వసూలై నతరువాత వాళ్ళని అడిగితే
బాగుంటుందిగాని అలా తొందరపడతావేమిటి ? మనం
వాళ్ళు కావాలంటే వాళ్ళపేర వ్రాసేమేమిటి ?

కోజా : కోటేశ్వరావుగారిని, నన్ను మాయచేసి మీరు తిని
వెయ్యడానికేనా యీ దోహం నాచేత చేయించింది ?

నరే... మీ బుద్ధి ఏమిటో అర్థమయింది. నాకు దక్క-
నీయకుండా మీరేపాటి వసూలుచేస్తారో నేనూచూస్తాను.

వ్యా : ఏంచేస్తావేమిటి ?

కోజా : చెయ్యవలసింది...చెయ్యగలిగింది... చేస్తాను వెళ్ళండి.

వ్యా : అబ్బా! ఊ... చెయ్యి. అయితే అదేమిటో నేను
చూస్తాను. (తెర)

“నిరంతర త్యాగవిగతిలోనే జీవిత సత్యస్థితి యిమిడివుంది.

త్యాగశీలం పరిపక్వమైనప్పుడే జీవితం పరిపూర్ణమౌతుంది.”

—రవీంద్రనాథ్ ఠాగూర్.

‘మన కోరికలచే మనం బందీల మవుతాము. నిజమైన సుఖం

కోరికలను జయించినప్పుడు గాని లభించదు—’

దత్తపుత్ర శోకము

౧౫ వ రం గం.

[మహాలక్ష్మమ్మగారి యింటి వంటలో ఉదయం 9 గంటలు—
లక్ష్మీపతి, రమణ, వెంకటేశ్వర్లు, స్వామి, దాసు ఉంటారు—పక్కగదిలో
గుమ్మం దగ్గరగా కుప్పిలో కోశ్వరాపు కూర్చునివుంటాడు—]

రమణ : వెంకటేశ్వర్లుగారూ! రాజవాడలో తీర్చవలసిన బాకీల
మొత్తం తేల్చుకొచ్చేరా ?

వెంక : రు 47,687-3-3. కాని ఆబాకీలు బహుశా తీర్చనక్కర
లేదు.

ల : ఎందుచేత ?

వెంక : రోజూ, వ్యాఘ్రేశ్వరాపులు ఆ డబ్బుగురించి తగువు
లాడుకున్నారట. దానిపై రోజూ మా తమ్ముడికి కబురు
చేసి, అసలు రహస్యం బయటపెట్టి, మీటింగుల్లో చెప్ప
మని, పత్రికల్లో వేయించమని వ్రాతమూలకంగా స్టేట్
మెంటు యిచ్చిందట. దాంతో వ్యాఘ్రేశ్వరాపుగారు
ఏవూరు వెడితే ఆఫీస్లో యీ విషయమయ్యే ప్రశ్నిస్తు
న్నారట. దానికి ఆయన 'తనకుగాని, తన బంధువులకు
గాని కోశ్వరాపుగారు ఏవిధమైన బాకీలు లేవని
సమాధానం చెబుతున్నాడట.

ల : సరే... ఒకవేళ యివ్వవలసివచ్చినా యింట్లో డబ్బువుంది.
(చాచాజీ, శ్యామసుందర్, మరి కొందరు సర్వోదయ

కార్యక్రమము వెంటబెట్టుకొని గోపాలం ప్రవేశం—వీరి
తోపాటు పలువురు గ్రామస్థులు కూడా అక్కడికి
వస్తారు.)

(రమణ, లక్ష్మీపతి వచ్చినవారికి నమస్కరిస్తారు.)

ర : చాచాజీ! కడనుంచి కాలినడకనే వచ్చేరా ?

చాచాజీ : అవునమ్మా...

ర : మీదగ్గరనుంచి మేము వచ్చినతరువాత జరిగిన సంఘటన
అన్నీ విన్నారా ?

చా : గోపాలంగారు అన్నీ చెప్పేరు.

ర : అయితే... ఏమిటి సెలవు ?

చా : నాన్నగారు, కోటేశ్వరావుగారు, మిగిలినవారు వారి
వారి అభిప్రాయాలు చెప్పనియ్యి అమ్మా:

ల : అంతా మా అమ్మ యిష్టమే.

కన : వయస్సుకు పెద్దవాళ్ళమేగాని, దానికంటే మాకు తెలిసిం
దేముంది ?

స్వామి : కోటేశ్వరావుగారి అభిప్రాయమేమిటో ?

(కోటేశ్వరావు నెమ్మదిగా హాలులోకి వస్తాడు)

కోట : రమణ నా మేనమామ కూతురు మాత్రమే. పుస్త
కటేనేగాని, ఎన్నడూ ఆమెను భార్యగా చూడలేదు..

.....ఇక ఆ స్త్రీ ఆ స్త్రీవున్నా, అప్పువున్నా, నేను

ఇప్పుడు చెయ్యగలిగిందేముంది? మీకందరికి ఏది మంచి దని తోస్తే అదే చెయ్యండి.

గోపాలం : చెల్లీ! నీవు చెప్పేదానికి ఎవరు అడ్డుచెప్పగలరు. జానమే నీకు సర్వాధికారాన్ని ప్రసాదించింది.

చాచాజీ : విశేషధనాన్ని, వ్యక్తి కూడబెట్టడం, కలిగియుండడం, సమాజానికే గాకుండా, కూడబెట్టినవారికి కూడ చేటు చెందని ఈ గాధ తేటతెల్లన చేస్తూంది. ఇట్టి పరిస్థితులలో చాచా చూపుచున్న మార్గమే మీ అందరి భవిష్యత్తుకు మంచిమార్గము కాగలదు.

శ్యామ్ : ప్రపంచములో స్థిరమైన శాంతి, నిజమైన ప్రజాస్వామ్యం ఏర్పడాలంటే విజ్ఞాన వికాశాలతో మానవకోటి సుఖం చాలంటే, వ్యక్తులు, ప్రభుత్వాలు స్వార్థాన్ని వదలాలి. త్యాగాన్ని అలవర్చుకోవాలి. త్యాగం ప్రస్తుత యుగ ధర్మం.

ర : ఉభయ కుటుంబాలు; కుటుంబ పోషణకు అత్యవసరమైన స్వల్ప ఆస్తి ఉంచుకొని, అంతంత ఆస్తే కారు ప్రమాదములో మరణించిన పార్వతి కుటుంబానికి చిరకాలంనుండి అతి శ్రద్ధాభక్తులతో ఈ యింటి నేవ చేస్తున్న దాసుకు యిచ్చి మిగిలిన యావత్తు స్థిరచర ఆస్తులు ఈ గ్రామంలో పార్వతి వేరే మాతా శిశుపోషణ కేంద్రము మహాలక్ష్మమ్మగారి వేరేట వృద్ధులకు, వికలాంగులకు సహాయ

కేంద్రము, మా నాన్న పేర ఉన్నత విద్యాపాఠశాల, మా అమ్మపేర పేద విద్యార్థులకు భోజన వసతి గృహము ఏర్పరుచుటకు, రొట్టెలపై సర్వోదయ సాహిత్యం ప్రచురించుటకు, ఆ ఉద్యమం ప్రచారం చేయుటకు వినియోగించుట గురించి ఏమంటారు ?

స్వామి : కోటేశ్వరరావుగారి ఆరోగ్యము ఏమీ బాగులేదుగదా.

వారి ఆస్తిమట్టుకు అల్లా వ్రుంచివేయడం మంచిదికాదా ?

దాసు : సావం! ఎంతదయో! ఏమీ ఎరగని బాబుగారికి పాడు బుద్ధులన్నీ మప్పింది నువ్వేగదా ?

గోపాలం : ఎన్నీ చెయ్యకపోతే పాలేరుగా ప్రవేశించినవాడికి పది ఏళ్ళలో పదిహేను ఎకరాలు ఒకటోరకమైన భూమి పది, పదిహేను వేలు వడ్డీ వ్యాపారం ఎక్కడనుంచి వస్తాయి ?

స్వామి : ఎందుకొచ్చినమాటలు...

దాసు : కోటేశ్వరరావుగారిని, వారికంటే నువ్వు ఎక్కువ బాగు చేస్తావా ?

గోపాలం : చేసేడుగదూ! ఆయన చలవే యిదంతా...

స్వామి : ఏదో మనసుపట్టలేక చెప్పేనుగాని నాకెందుకు ?

కన : అమ్మా! దానంకంటే మించిన ధర్మంలేదు. అల్లాగే చెయ్యి.

గోపాలం : కన్నవాళ్ళకే గాకుండా గ్రామానికంతకు కీర్తి తెస్తున్నావు చెల్లీ!

దాసు : మా అమ్మలో మొదటినుంచి యీ ఉదారభావాలే ఉన్నాయి. ఆనాడు మర్రిగింజయితే యీనాడు మహా వృక్షమయింది. అమ్మా! చేసిన మంచిచెడ్డలు మిగిలిపోతాయిగాని, చచ్చిన తరువాత ఈ డబ్బు కూడారాదు. ఎంతో తాపత్రయంపడి మహాలక్ష్మమ్మగారు యిదంతా సంపాదించింది. కూడా ఏమి పట్టుకువెళ్ళగలిగింది? ఇక నాకు ఆస్తివద్దు తల్లీ! ఈ జీవి వున్నంతకాలం మీతోటే వుండనియ్యండి.

శ్యామ్ : దాసు యివ్వదలచేరు బాగానేవుంది. అయితే దీనివల్ల యిన్నాళ్లనుంచి మీరు మోస్తున్న భారాన్ని దింపివేసుకోవడమే అవుతుందిగాని, అసలు సమస్య పరిష్కారం కాదు. భూమి, ఇతర ఉత్పత్తిపరికరాలపై వ్యక్తి యాజమాన్యం పోనిదే బాబా కోరే సామ్యయోగ సమాజం ఏర్పడదు. అందుకై శక్తవంచన లేకుండా కృషిచెయ్యాలి.

(రమణవైపు చూస్తూ)

అయితే అన్నీ చెప్పేరు... మీ భవిష్యత్ మాటేమిటి?

ర : (వెంటనే మీతోనే—)

శ్యామ్ : సర్వోదయ ఉద్యమంలో పనిచేయుటకు సంసిద్ధమేనా? జీవిత శేషాన్ని ఆ మహాకార్యానికి అంకితం చేయుటకన్న వేరేమిటి? అదేనా హృదయపూర్వక ఏకైక వాంఛ.

(జీవన్ దానీ రమణమ్మగారు వర్ణిల్లాలి. అనే నినాదాలు అక్కడనున్న సర్వోదయ కార్యకర్తలిస్తారు.)

నాచాచీ : (ఆనంద పరవశుడై) అమ్మా! రమణమ్మతల్లీ! లోకానికి మార్గదర్శివయ్యేవు. సర్వోదయ కుటుంబంలో చేరబూనిన నీకు హృదయపూర్వక స్వాగతం. భూదానోద్యమం విజయవంతం కావడానికి స్త్రీలు ముందుకు వచ్చి, అందు పాల్గొనడం అత్యవసరం. ఈ ఉద్యమానికి అనివార్యమైన వారి శక్తిని సోదరీమణులచే గుర్తింపజేయాలి. అందుకై వారిని సంఘటితపర్చాలి. చైతన్యవంతుల్ని చేయాలి. ఈ బాధ్యతను నెరవేర్చుటకు నీవు అన్నివిధాల అర్హురాలవు.

క్యాప్ : “స్త్రీ త్యాగస్వరూపిణి, ఆమె సదుద్దేశాలతో పనిచేసినప్పుడు పర్వతాలను సహితం కదలించగలుగుతుంది” అన్నారు గాంధీజీ.

ర : దస్తావేజులు వ్రాయుటకు స్థాంపులు తెప్పించు గాన్నా!

చా : అక్కలేదు. భూదానోద్యమ దానవత్రాలపై వ్రాసిన స్థాంపు, రిజిస్ట్రేషన్ వగైరాలు అక్కలేదు. శాసనరీత్యా యివికూడా రిజిస్ట్రేషన్ చేసిన దస్తావేజులతో సమానమే.

ర : అయితే అట్లా వ్రాయించండి.

(సర్వోదయ కార్యకర్తలు దానవత్రాలు తయారుచేసి సంతకాలు పెట్టినారు.)

గోపాలం అన్నయ్యా! దానూ! ఈ గ్రామంలో ఏర్పాటు చేయబోయే ధర్మసంస్థల నిర్వహణలో మీరుకూడా తోడ్పడాలి.

దాసు ; గోపాలం : (సంతోషంతో) తప్పక అట్లేచేస్తామమ్మా.

చాచాజీ : “ద్వేషం ద్వేషాన్ని వృద్ధిచేస్తుందేగాని సమాధాన సర్పలేదు. కోపం కోపాన్ని రగుల్కొల్పుతుందేగాని చల్లార్చలేదు. అసత్యాన్ని అసత్యమాడుటద్వారా జయించుట అసాధ్యం. కావున ద్వేషాన్ని ప్రేమతో సమాధానపర్చాలి. కోరికాన్ని శాంతిభావంతో ప్రతిఘటించాలి. సత్యాన్ని సత్యంతోనే సవాల్ చెయ్యాలి” అని ఏనాడో బుద్ధ మహాశయుడు సెలవిచ్చేరు. చిరంజీవి రమణగారే దానికి ప్రత్యక్ష తార్కాణం.

దానిని గుర్తించి పార్టీ మత కుల, ప్రాంతీయ విభేదాలను పాటించకుండా విశ్వమానవ సౌభ్రాతృత్వంతో లోక కళ్యాణానికై సజ్జనులెల్లరు ఏకమై కృషిచేసిన సామ్యయోగ సమాజం సిద్ధించుట తథ్యం. మరువకండి. మనం సాధించవలసిన లక్ష్యం “సర్వే జనాః సుఖినోభవంతు.”

[తే ర]

★ భారతదేశం తన ప్రాచీన సత్సంప్రదాయాలను స్వయంగా వాటిండుటకు వారా తాను సర్వతోముఖాభివృద్ధి చెందుటకైగాక నూనప కోటికి మార్గదర్శకంగాలదు. అట్లాగని విదేశాలకు సంగబంధించిన వ్యవస్థ విమనూన్ని ప్రోత్సహిస్తున్నదిగాదు. ఆఫోరని తున్న పోరబాటు, అది ఆచరణలో అసాధ్యంకూడా. వివేకవంతులు నూనవాభ్యుదయనీతితోష్ట పక్షాత్త వెలుగును కాదనరు. భారతదేశంలో గొప్పజ్ఞాననిధివుంది. బుద్ధి పూర్వకంగా ఉత్తమ ఆదర్శాల్ని అమలుపర్చగల శక్తి సామర్థ్యాలు మన కున్నాయి. అందుచే మనదేశం పూనుకుంటే నేను మానవకోటి నెమరొ నుచున్న పెక్కుకీ న్నసమస్యలకు తర అపూర్వ జ్ఞానసంపద ద్వారా సరిస్థి రమార్గం చూపగలను. నేనుతనపై వచ్చివడే సదవకాశాన్ని వినియో గించుకునే స్థితికి అభివృద్ధి అవుతుందా? లేదా? అనే బానిపైనే మా దోషమొక్క భావి ఆధారపడి ఉంటుంది.”

(అరవిందభూషే.)

★

